




ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

## ແຜນຈັດສັນການນໍາໃຊ້ທີ່ດິນຂັ້ນບ້ານ “ບ້ານນາຈານໃຫຍ່” ເມືອງຊົນນະບູລີ ແຂວງສະຫວັນນະເຂດ



ກະກຽມໂດຍ:  
ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມ ເມືອງຊົນນະບູລີ

ກັນຍາ 2025



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ແຂວງສະຫວັນນະເຂດ  
 ເຈົ້າເມືອງ ຊົນນະບູລີ

ເລກທີ. 51.6...../ຊນລ  
 ເມືອງຊົນນະບູລີ, ວັນທີ. 2...10...2025

**ຂໍ້ຕົກລົງ**

**ວ່າດ້ວຍການຮັບຮອງ ແລະ ປະກາດໃຊ້**  
**ແຜນຈັດສັນການນໍາໃຊ້ທີ່ດິນບ້ານ ນາຈານໃຫ່ຍ, ເມືອງຊົນນະບູລີ, ແຂວງສະຫວັນ**  
**ນະເຂດ**

- ອີງຕາມ ກົດໝາຍ ວ່າດ້ວຍ ປົກຄອງທ້ອງຖິ່ນ ແຫ່ງ ສປປ ລາວ ສະບັບເລກທີ 68/ສພຊ, ລົງວັນທີ 14 ທັນວາ 2015, ພາກທີ IV ໝວດທີ 4, ມາດຕາ 40 ຂໍ້ທີ 7;
- ອີງຕາມ ກົດໝາຍ ວ່າດ້ວຍ ທີ່ດິນ ສະບັບເລກທີ 70/ສພຊ, ລົງວັນທີ 21 ມິຖຸນາ 2019;
- ອີງຕາມ ແຜນຈັດສັນການນໍາໃຊ້ທີ່ດິນຂອງບ້ານນາຈານໃຫ່ຍ, ເມືອງຊົນນະບູລີ, ແຂວງສະຫວັນນະເຂດ ສະບັບເດືອນ ກັນຍາ 2025;
- ອີງຕາມ ໜັງສືສະເໜີ ຂອງ ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມ ເມືອງຊົນນະບູລີ, ສະບັບເລກທີ 188 /ຫຊສ.ຊນລ, ວັນທີ 30 ກັນຍາ 2025.

**ເຈົ້າເມືອງຊົນນະບູລີ ຕົກລົງ:**

- ມາດຕາ 1 ຮັບຮອງ ແລະ ປະກາດໃຊ້ ແຜນຈັດສັນການນໍາໃຊ້ທີ່ດິນ ຂອງ ບ້ານນາຈານໃຫ່ຍ, ເມືອງຊົນນະບູລີ, ແຂວງສະຫວັນນະເຂດ ສະບັບເດືອນ ກັນຍາ 2025.
- ມາດຕາ 2 ມອບໃຫ້ຫ້ອງການທີ່ກ່ຽວຂ້ອງ ຈົ່ງຮັບຮູ້ ແລະ ຊີ້ນໍາການຈັດຕັ້ງປະຕິບັດໄປຕາມແຜນທີ່ກຳນົດໄວ້ ແລະ ແຜນສະບັບນີ້ເປັນນິຕິກຳຄຸ້ມຄອງເພື່ອຮັບປະກັນສິດໃນການນໍາໃຊ້ໃນອານາຄົດ.
- ມາດຕາ 3 ອີງການປົກຄອງບ້ານ, ກຸ່ມບ້ານ ແລະ ປະຊາຊົນບັນດາເຜົ່າຈົ່ງຮັບຮູ້ ແລະ ພ້ອມກັນຈັດຕັ້ງປະຕິບັດ, ການຄຸ້ມຄອງ, ປົກປັກຮັກສາ ແລະ ນໍາໃຊ້ແຜນການດັ່ງກ່າວໃຫ້ຖືກຕ້ອງຕາມເປົ້າໝາຍ ແລະ ມີຄວາມ ຮັບປະ ກັນ ທາງດ້ານການປົກປັກຮັກສາສະພາບແວດລ້ອມ, ລະບົບນິເວດກະສິກຳ ແລະ ປ່າໄມ້, ທຸກ ການປ່ຽນ ແປງ ຫຼື ການຫັນປ່ຽນປະເພດການນໍາໃຊ້ທີ່ດິນຈະຕ້ອງໄດ້ຜ່ານການພິຈາລະນາ ແລະ ອະນຸຍາດຈາກຂະແໜງການທີ່ກ່ຽວຂ້ອງຕາມລະບຽບກົດໝາຍກຳນົດ.
- ມາດຕາ 4 ຂໍ້ຕົກລົງສະບັບນີ້ ມີຜົນສັກສິດ ແລະ ນໍາໃຊ້ໄດ້ນັບແຕ່ວັນລົງລາຍເຊັນເປັນຕົ້ນໄປ.

໒໑. ເຈົ້າເມືອງຊົນນະບູລີ



**ສຸບິນ ຫຼວງດ້ວງ**  
 Soubinh LUANGDUANG

## ຄຳນຳ

ເພື່ອຈັດຕັ້ງຜັນຂະຫຍາຍການຈັດຕັ້ງປະຕິບັດກົດໝາຍ ວ່າດ້ວຍທີ່ດິນສະບັບປັບປຸງ ເລກທີ 70/ສພຊ, ລົງວັນທີ 21 ມິຖຸນາ 2019, ມະຕິຂອງ ສະພາແຫ່ງຊາດ ເລກທີ 098/ສພຊ, ລົງວັນທີ 28 ມິຖຸນາ 2018 ວ່າດ້ວຍແຜນແມ່ບົດຈັດສັນທີ່ດິນແຫ່ງຊາດ ຮອດປີ 2030. ພ້ອມທັງເປັນການຈັດຕັ້ງປະຕິບັດຄູ່ມືແນະນຳກ່ຽວກັບການສ້າງແຜນຈັດສັນທີ່ດິນຂັ້ນບ້ານ ສະບັບປີ 2022 ແລະ ເປັນບ່ອນອີງໃນການຄຸ້ມຄອງ ແລະ ຕິດ ຕາມກວດກາ ວຽກງານຈັດສັນທີ່ດິນຂັ້ນບ້ານໃຫ້ມີປະສິດທິພາບ, ປະສິດທິຜົນ ແນໃສ່ຄຸ້ມຄອງ, ປົກປັກຮັກສາ, ພັດທະ ນາ ແລະ ນຳໃຊ້ທີ່ດິນ ລວມທັງປົກປັກຮັກສາສິ່ງແວດລ້ອມ, ພ້ອມທັງເຮັດໃຫ້ທີ່ດິນມີມູນຄ່າ ເພີ່ມຂຶ້ນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ຕາມທິດສີຂຽວ ແລະ ຍືນຍົງ.

ແຜນຈັດສັນການນຳໃຊ້ທີ່ດິນ ສະບັບນີ້ ຈະເປັນເອກະພສານພື້ນຖານສຳຄັນ ປະກອບດ້ວຍ 8 ພາກ ແລະ ສ້າງຂຶ້ນບົນພື້ນຖານຄວາມຮຽກຮ້ອງຕ້ອງການທາງດ້ານວິຊາການໃນການສ້າງແຜນທີ່ການນຳໃຊ້ທີ່ດິນຂັ້ນບ້ານຂຶ້ນຊຶ່ງໃນນັ້ນລວມມີ ຫຼັກການ, ວິທີການທີ່ຈຳເປັນ ຊຶ່ງມີບາດກ້າວ ແລະ ຂັ້ນຕອນໃນການສຳຫຼວດ, ການຈັດແບ່ງເຂດທີ່ດິນ, ການຈັດປະເພດທີ່ດິນໃນພາກປະຕິບັດຕົວຈິງ ແລະ ໃຫ້ຖືກຕ້ອງຕາມເນື້ອໃນຂອງກົດໝາຍ, ດຳລັດ ແລະ ລະບຽບການ ຕ່າງໆ ທີ່ພົວພັນກັບວຽກງານດັ່ງກ່າວນີ້ ໄດ້ຖືກຈັດຕັ້ງປະຕິບັດຢ່າງເປັນເອກະພາບ ແລະ ມີປະສິດທິຜົນສູງ ຂຶ້ນເລື້ອຍໆ. ແຜນຈັດສັນການນຳໃຊ້ທີ່ດິນຂັ້ນບ້ານ ຈະມີການທົບທວນ ແລະ ປັບປຸງແຕ່ລະໄລຍະ ເພື່ອລາຍງານສະພາບບັນຫາຂອງການນຳໃຊ້ທີ່ດິນໃນປະຈຸບັນ ແລະ ທ່າອ່ຽງໃນອານາຄົດໃຫ້ສັງຄົມ ແລະ ພາກສ່ວນກ່ຽວຂ້ອງຮັບຮູ້ໂດຍຮວບຮວມເອົາຜົນການສຳຫຼວດ, ເກັບກຳຂໍ້ມູນການນຳໃຊ້ທີ່ດິນ ແລະ ສັງລວມເອົາບົດລາຍງານຕ່າງໆຂອງພາກສ່ວນທີ່ກ່ຽວຂ້ອງ.

ຕາງໜ້າຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ ແຂວງສະຫວັນນະເຂດ ຂໍສະແດງຄວາມຂອບໃຈເປັນຢ່າງຍິ່ງມາຍັງຄະນະຮັບຜິດຊອບ ແລະ ທຸກພາກສ່ວນທີ່ກ່ຽວຂ້ອງ ທີ່ໄດ້ສຸມເຫື່ອແຮງ, ສະຕິປັນຍາ ແລະ ຄວາມເປັນເຈົ້າການປະກອບສ່ວນໃນການແບ່ງປັນຄວາມຮູ້ ແລະ ຂໍ້ມູນຂ່າວສານໃນການສ້າງແຜນຈັດສັນການນຳໃຊ້ທີ່ດິນ ສະບັບນີ້. ພິເສດຂໍສະແດງຄວາມຂອບໃຈ ມາຍັງ ກົມຊັບພະຍາກອນນໍ້າ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ແລະ ອົງການປົກຄອງເມືອງຊົນນະບູລີ ພາຍໃຕ້ ໂຄງການຄຸ້ມຄອງຊັບພະຍາກອນນໍ້າແບບເຊື່ອມສານ ແລະ ການປັບຕົວບົນພື້ນຖານລະບົບເວດ (IWRM-EbA Project) ທີ່ໄດ້ຮັບການສະໜັບສະໜູນຈາກ ກອງທຶນສິ່ງແວດລ້ອມໂລກ (GEF) ແລະ ອົງການສະຫະປະຊາຊາດເພື່ອການພັດທະນາ (UNDP) ທີ່ໄດ້ປະກອບສ່ວນດ້ານວິຊາການ ແລະ ທຶນຮອນເຂົ້າໃນການສ້າງແຜນຈັດສັນການນຳໃຊ້ທີ່ດິນສະບັບນີ້ ແລະ ຫວັງຢ່າງຍິ່ງວ່າບັນດາທ່ານຈະສືບຕໍ່ໃຫ້ການສະໜັບສະໜູນ ແລະ ປະກອບສ່ວນຢ່າງຕັ້ງໜ້າເຂົ້າໃນການຈັດຕັ້ງປະຕິບັດແຜນດັ່ງກ່າວນີ້ໃຫ້ບັນລຸຕາມເປົ້າໝາຍທີ່ວາງໄວ້ຢ່າງມີປະສິດທິພາບ ແລະ ມີປະສິດທິຜົນ.

ທີ່ ເມືອງຊົນນະບູລີ, ວັນທີ 29 ກັນຍາ2025

ຫົວໜ້າຫ້ອງການ



ພູດົງ ວິງດາຣາສິນ

## ສັງລວມຫຍໍ້

ບ້ານ ນາຈານໃຫ້ຍ ຕັ້ງຫ່າງຈາກເທດສະບານເມືອງ ຊົນນະບູລີ ໄປທາງທາງທິດຕາເວັນອອກສ່ຽງໃຕ້ຂອງເມືອງ, ມີໄລຍະທາງແຕ່ປະມານ 65 ກິໂລແມັດ, ມີລະດັບຄວາມສູງ ສະເລ່ຍ 169 ແມັດ ທຽບໃສ່ລະດັບນ້ຳທະເລ, ສະພາບພູມສັນຖານເປັນເຂດຫູບໂນນສະຫຼັບພື້ນທີ່ຮາບພຽງໃນການປູກສ້າງທີ່ຢູ່ອາໃສຂອງປະຊາຊົນສະພາບອາກາດຮ້ອນຊຸ່ມ, ມີເນື້ອທີ່ທັງໝົດ ມີ 2,476.62 ເຮັກຕາ ມີເຊິ່ງມີເຂດແດນຕິດຈອດກັບບັນດາບ້ານຂອງເມືອງຊົນນະບູລີ ແລະ ບັນດາບ້ານຂອງເມືອງໃກ້ຄຽງ ຄື: ທິດເໜືອ ຕິດກັບ ບ້ານກະລິມ-ວັງແຂ້ ແລະ ບ້ານກະທອງເຊ ເມືອງຊົນນະບູລີ, ທິດໃຕ້ ຕິດກັບ ບ້ານນາທະມານ, ເມືອງທ່າປາງທອງ, ທິດຕາເວັນອອກ ຕິດກັບ ບ້ານນາລະແອນ, ເມືອງຊົນນະບູລີ ແລະ ບ້ານແກ້ງສັງກູ, ເມືອງທ່າປາງທອງ ແຂວງສະຫວັນນະເຂດ ແລະ ທິດຕາເວັນຕົກ ຕິດກັບ ບ້ານຕັ່ງຫວາຍນ້ຳ, ເມືອງຊົນນະບູລີ

ບ້ານ ນາຈານໃຫ້ຍ ມີພົນລະເມືອງທັງໝົດ 1,077 ຄົນ, ຍິງ 537 ຄົນ, ມີ 172 ຫລັງຄາເຮືອນ, ມີ 146 ຄອບຄົວ. ເປັນບ້ານຊົນເຜົ່າ ບຣູ ມີຮີດຄອງປະເພນີ ແລະ ການນັບຖື ຜີ (ຜີສະວີ), ມີບຸນປະເພນີຄື: ລະບົມ. ຊາວບ້ານປະກອບອາຊີບກະສິກຳເປັນຕົ້ນຕໍຄື: ແມ່ນຍຶດຖືເອົາການເຮັດນາ, ປູກພືດ ແລະ ສຳຮອງລົງມາແມ່ນລ້ຽງສັດ ແລະ ອື່ນໆ. ແຫຼ່ງລາຍຮັບຕົ້ນຕໍຂອງປະຊາຊົນພາຍໃນບ້ານແມ່ນມາຈາກ 2 ແຫຼ່ງລາຍຮັບຕົ້ນຕໍຄື: ມາຈາກການເຮັດນາ ແລະ ສຳຮອງລົງມາແມ່ນມາຈາກການຫາເຄື່ອງປ່າຂອງດົງ ແລະ ອື່ນໆ.

ແຜນຈັດສັນການນຳໃຊ້ທີ່ດິນຂັ້ນບ້ານ ບ້ານນາຈານໃຫ້ຍ ປະກອບມີ 6 ປະເພດການນຳໃຊ້ຫຼັກ ຊຶ່ງປະກອບມີດັ່ງນີ້: ເຂດທີ່ດິນກະສິກຳ ມີປະມານ 456.30 ເຮັກຕາ ກວມເອົາ 18.42% (ໃນນີ້ ນາ, ນາສາມາດເຮັດຊົນລະປະທານ ແລະ ໜອງປາ), ເຂດດິນປູກສ້າງ ມີເນື້ອທີ່ 33.69 ເຮັກຕາ ກວມເອົາ 1.36% (ໃນນີ້, ມີດິນປູກສ້າງບຸກຄົນ, ໂຮງຮຽນ, ດິນແຮ່ຂະຫຍາຍປູກສ້າງ), ທີ່ດິນວັດທະນະທຳ ມີເນື້ອທີ່ 31.86 ເຮັກຕາ ກວມເອົາ 0.92% (ໃນນີ້, ປ່າມະເຫສກ, ແລະ ປ່າຊ້າ), ເຂດດິນປ່າໄມ້ ມີເນື້ອທີ່ 1,716.44 ເຮັກຕາ ກວມເອົາ 69.31% (ໃນນີ້ມີ ປ່າຊົມໃຊ້, ປ່າສະຫງວນດົງສະມັນ, ເຂດຫວງຫ້າມເດັດຂາດ ແລະ ປ່າແຄມເຊບັ້ງຫຽງ), ທີ່ດິນໂຍທາທິການ ແລະ ຂົນສົ່ງ ມີເນື້ອທີ່ 11.67 ເຮັກຕາ. ກວມເອົາ 0.74% (ໃນນີ້, ເສັ້ນທາງດິນແດງ ແລະ ເສັ້ນທາງຈະຕັດໃໝ່) ແລະ ທີ່ດິນບໍລິເວນນ້ຳ ມີເນື້ອທີ່ 216.66 ເຮັກຕາ ກວມເອົາ 9.15% (ໃນນີ້, ຫ້ວຍ, ນ້ຳເຊບັ້ງຫຽງ, ເຂດຮັກສາຕານ້ຳອອກບໍ່, ໜອງຮັບນ້ຳ ແລະ ເຂດສະຫງວນແຄມເຊບັ້ງຫຽງ).

ພາຍຫຼັງຖືກຮັບຮອງ ແລະ ປະກາດນຳໃຊ້ແຜນຈັດສັນການນຳໃຊ້ທີ່ດິນຂັ້ນບ້ານດັ່ງກ່າວ ຈະໄດ້ລິເລີ່ມວຽກການຕິດຕາມ-ກວດກາ ຄວາມຖືກຕ້ອງເໝາະສົມຕາມແຜນຈັດສັນທີ່ວາງໄວ້. ເຊິ່ງພາກສ່ວນຮັບຜິດຊອບຫຼັກແມ່ນ ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ ແລະ ຫ້ອງການກະສິກຳ ແລະ ປ່າໄມ້ ຮ່ວມກັບຄະນະກຳມະການອະນຸລັກຂັ້ນບ້ານ ເຊິ່ງຈະໄດ້ມີແບບແຜນໃນການເຄື່ອນໄຫວກວດກາ ແລະ ລາດຕະເວນໃນເຂດເປົ້າໝາຍ ຫຼື ພື້ນທີ່ມີຄວາມສຳຄັນໃນວຽກງານອະນຸລັກ ເຊັ່ນ: ເຂດວັງສະຫງວນສັດນ້ຳ, ເຂດປ່າໄມ້ຫວງຫ້າມເດັດຂາດ ແລະ ເຂດອື່ນໆທີ່ມີການຕິດຕັ້ງຫຼັກໝາຍບອກຂອບເຂດຫວງຫ້າມ. ນອກຈາກນັ້ນ, ຍັງກວມລວມໄປເຖິງການກວດກາການນຳໃຊ້ເຄື່ອງມືແບບດັບສູນໃນການຫາ ການລ່າສັດນ້ຳ - ສັດປ່າ ແລະ ການກະທຳທີ່ເປັນການສູນເສຍຕໍ່ສະພາບແວດລ້ອມຫຼາຍເກີນໄປ ເປັນຕົ້ນ.

## ສາລະບານ

ຄຳນຳ.....	i
ສັງລວມຫຍໍ້.....	ii
I. ຈຸດປະສົງ ແລະ ລະດັບຄາດໝາຍ .....	1
1.1 ຈຸດປະສົງ .....	1
1.2 ລະດັບຄາດໝາຍ.....	1
1.3 ຂັ້ນຕອນໃນການຈັດຕັ້ງປະຕິບັດ .....	2
1.4 ວິທີການໃນການຈັດຕັ້ງປະຕິບັດ ລວມທັງການນຳໃຊ້ Program ຕ່າງໆເຂົ້າຊ່ວຍ. ....	2
II. ສະພາບລວມຂອງບ້ານ.....	3
2.1 ປະຫວັດຄວາມເປັນມາຂອງບ້ານ .....	3
2.2 ທີ່ຕັ້ງພູມສັນຖານ.....	3
2.3 ດ້ານການປົກຄອງ.....	3
2.4 ດ້ານເສດຖະກິດ-ສັງຄົມ.....	3
2.5 ດ້ານວັດທະນະທຳ ແລະ ຮິດຄອງປະເພນີ .....	4
III. ສະພາບການນຳໃຊ້ທີ່ດິນປະຈຸບັນ .....	4
3.1 ການກຳນົດຈຸດທີ່ຕັ້ງຂອງບ້ານ.....	4
3.2 ເຂດຄຸ້ມຄອງຂອງບ້ານນາຈານໃຫຍ່.....	4
3.3 ການນຳໃຊ້ທີ່ດິນໃນປະຈຸບັນຂອງບ້ານ .....	7
IV. ການຈັດສັນການນຳໃຊ້ທີ່ດິນ .....	8
4.1 ການກຳນົດເຂດທີ່ດິນຂອງບ້ານ ນາຈານໃຫຍ່ .....	8
4.1.1 ເຂດທີ່ດິນອະນຸລັກ.....	8
4.1.2 ເຂດທີ່ດິນນຳໃຊ້ນຳ.....	8
4.1.3 ຄວາມຮັບຮູ້ໂດຍລວມໃນການສຳຫຼວດຈັດສັນທີ່ດິນ .....	9
4.2 ການກຳນົດປະເພດທີ່ດິນຂອງບ້ານ .....	10
V. ທ່າແຮງໃນການພັດທະນາທີ່ດິນ.....	13
5.1 ທ່າແຮງໃນການພັດທະນາທີ່ດິນຂອງບ້ານ.....	13
5.2 ການຈັດບຸລິມະສິດໂຄງການພັດທະນາທີ່ດິນຂອງບ້ານນາຈານໃຫຍ່.....	13
VI. ລະບຽບການຄຸ້ມຄອງ, ພັດທະນາ, ປົກປັກຮັກສາ ແລະ ນຳໃຊ້ທີ່ດິນ .....	13
6.1 ການຄຸ້ມຄອງ ທີ່ດິນກະສິກຳ .....	13
6.2 ການຄຸ້ມຄອງທີ່ດິນປູກສ້າງ .....	14
6.3 ການຄຸ້ມຄອງ ທີ່ດິນວັດທະນະທຳ.....	14
6.4 ການຄຸ້ມຄອງ ທີ່ດິນປ່າໄມ້.....	14
6.5 ການຄຸ້ມຄອງ ທີ່ດິນໂຍທາທິການ ແລະ ຂົນສົ່ງ.....	14
6.6 ການຄຸ້ມຄອງ ທີ່ດິນບໍລິເວນນ້ຳ.....	14
VII. ການຫັນປ່ຽນປະເພດທີ່ດິນ .....	15
VIII. ກົນໄກການຄຸ້ມຄອງ ແລະ ຈັດຕັ້ງປະຕິບັດ.....	15
8.1. ການຈັດຕັ້ງ.....	15

8.2. ບຸກຄະລາກອນ .....	15
8.3. ໜ້າທີ່ ແລະ ຄວາມຮັບຜິດຊອບຂອງແຕ່ລະພາກສ່ວນ .....	15
8.4. ຂອບເຂດສິດ.....	16
8.5. ລະບອບແບບແຜນວິທີເຮັດວຽກ .....	16
8.6. ການຕິດຕາມກວດກາ.....	16
ເອກະສານອ້າງອີງ.....	17

## ສາລະບານຕາຕະລາງ

ຕາຕະລາງທີ 1 ສະແດງດ້ານສາດສະໜາ.....	4
ຕາຕະລາງທີ 2 ຄຳພິກັດບ້ານກະລຶມ-ວັງແຂ້ ແລະ ບ້ານກະທອງເຊ ເມືອງຊົນນະບູລີ, ແຂວງສະຫວັນນະເຂດ .....	4
ຕາຕະລາງທີ 3 ຄຳພິກັດບ້ານນາທະມານ, ເມືອງທ່າປາງທອງ, ແຂວງສະຫວັນນະເຂດ .....	4
ຕາຕະລາງທີ 4 ຄຳພິກັດບ້ານນາລະແອນ ເມືອງຊົນນະບູລີ ແລະ ບ້ານແກ້ງສັງກຸ ເມືອງທ່າປາງທອງ ແຂວງສະຫວັນນະເຂດ.....	5
ຕາຕະລາງທີ 5 ຄຳພິກັດບ້ານຕັ້ງຫວາຍນ້ຳ ເມືອງຊົນນະບູລີ ແຂວງ ສະຫວັນນະເຂດ.....	5
ຕາຕະລາງທີ 6 ຄຳພິກັດບ້ານບ້ານໜອງແຂ້ ເມືອງຊົນນະບູລີ ແຂວງສະຫວັນນະເຂດ .....	5
ຕາຕະລາງທີ 7 ສັງລວມປະເພດການນຳໃຊ້ທີ່ດິນປະຈຸບັນ ບ້ານນາຈານໃຫ່ຍ, ເມືອງຊົນນະບູລີ ແຂວງສະຫວັນນະເຂດ .....	7
ຕາຕະລາງທີ 8 ສັງລວມປະເພດການຈັດສັນທີ່ດິນບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ .....	11
ຕາຕະລາງທີ 9 ສົມທຽບລະຫວ່າງເນື້ອທີ່ການນຳໃຊ້ດິນປະຈຸບັນ ແລະ ເນື້ອທີ່ການຈັດສັນທີ່ດິນ .....	13

## ສາລະບານຮູບພາບ

ຮູບທີ 1 ແຜນທີ່ຂອບເຂດຄຸ້ມຄອງບ້ານນາຈານໃຫ່ຍ, ເມືອງຊົນນະບູລີ ແຂວງສະຫວັນນະເຂດ.....	6
ຮູບທີ 2 ແຜນທີ່ການນໍາໃຊ້ທີ່ດິນປະຈຸບັນ ບ້ານນາຈານໃຫ່ຍ, ເມືອງຊົນນະບູລີ ແຂວງສະຫວັນນະເຂດ.....	8
ຮູບທີ 3 ແຜນທີ່ຈັດສັນການນໍາໃຊ້ທີ່ດິນ ບ້ານນາຈານໃຫ່ຍ, ເມືອງຊົນນະບູລີ ແຂວງສະຫວັນນະເຂດ.....	12

## I. ຈຸດປະສົງ ແລະ ລະດັບຄາດໝາຍ

### 1.1 ຈຸດປະສົງ

- ຈຸດປະສົງຂອງການສຳຫຼວດວາງແຜນຈັດສັນ ແລະ ການນຳໃຊ້ທີ່ດິນ ແມ່ນປັດໃຈຫຼັກທີ່ສຳຄັນໃນລະບົບການຄຸ້ມຄອງ, ປົກປັກຮັກສາ, ພັດທະນາ ແລະ ການນຳໃຊ້ທີ່ດິນ ແລະ ຊັບພະຍາກອນທຳມະຊາດ, ທັງນີ້ກໍ່ເພື່ອເຮັດໃຫ້ການວາງແຜນຈັດສັນ ແລະ ການວາງແຜນການນຳໃຊ້ທີ່ດິນໃຫ້ມີການປະສົມປະສານຢ່າງກົມກຽວໂດຍພື້ນຖານກັບສະພາບຂອງພື້ນທີ່ໃນແຕ່ລະບ່ອນ ແລະ ໃຫ້ມີຄວາມດຸ່ນດ່ຽງຂອງຊັບພະຍາກອນທຳມະຊາດ, ພ້ອມດຽວກັນກໍ່ຕ້ອງໃຫ້ສອດຄ່ອງກັບທິດທາງແຜນການພັດທະນາເສດຖະກິດ-ສັງຄົມ ຂອງແຕ່ລະເຂດ;
- ເພື່ອຄຸ້ມຄອງ, ປົກປັກຮັກສາ, ພັດທະນາທີ່ດິນ ແລະ ຊັບພະຍາກອນທຳມະຊາດອື່ນໆໃຫ້ມີຄວາມຍືນຍົງໂດຍຕິດພັນກັບການພັດທະນາຊີວິດການເປັນຢູ່ຂອງປະຊາຊົນ ເພື່ອກຳນົດພື້ນທີ່, ເຂດທີ່ເປັນທ່າແຮງກ່ຽວກັບເປົ້າໝາຍໃນການນຳໃຊ້ທີ່ດິນ ແລະ ຊັບພະຍາກອນທຳມະຊາດອື່ນໆ ແນໃສ່ເຮັດໃຫ້ທີ່ດິນໄດ້ຮັບການພັດທະນາແບບຍືນຍົງ, ເຮັດໃຫ້ທີ່ດິນ ແລະ ຊັບພະຍາກອນທຳມະຊາດສາມາດນຳຜົນປະໂຫຍດສູງສຸດ;
- ເພື່ອຫຼຸດຜ່ອນການຈັບຈອງທີ່ດິນ, ການບຸກລຸກທີ່ດິນ ແລະ ປ່າໄມ້ແບບຊະຊາຍ, ການສວຍໂອກາດໂອນເອົາທີ່ດິນຂອງລັດມາເປັນທີ່ດິນສ່ວນບຸກຄົນ ແລະ ການອະນຸຍາດໃຫ້ເຊົ່າ ຫຼື ສຳປະທານທີ່ດິນຂອງລັດທີ່ມີເນື້ອທີ່ກ່ວາງຂວາງ ແລະ ຍາວນານ;
- ເພື່ອຈັດສັນ, ຈັດແບ່ງເຂດ, ຈັດແບ່ງປະເພດທີ່ດິນ ແລະ ສ້າງແຜນທີ່ນຳໃຊ້ທີ່ດິນແຕ່ລະທ້ອງຖິ່ນ, ໃນຂອບເຂດທົ່ວປະເທດ ແລ້ວນຳສະເໜີໄປຕາມແຕ່ລະຂັ້ນເພື່ອຮັບຮອງເອົາ.

### 1.2 ລະດັບຄາດໝາຍ

- ເຮັດໃຫ້ມີການຄຸ້ມຄອງ, ປົກປັກຮັກສາ, ພັດທະນາ, ການນຳໃຊ້ທີ່ດິນ ແລະ ຊັບພະຍາກອນທຳມະຊາດອື່ນໆ ໃຫ້ມີລະບຽບຫຼັກການຢ່າງເປັນເອກະພາບໃນຂອບເຂດທົ່ວປະເທດ;
- ສ້າງເປັນແຜນທີ່ກຳນົດຂອບເຂດ ແລະ ປະເພດທີ່ດິນໃນແຕ່ລະທ້ອງຖິ່ນ, ເຂດແຄ້ວນ ແລະ ແຫ່ງຊາດຕາມຫຼັກວິຊາການ ແລະ ລະບຽບກົດໝາຍຊຶ່ງມີຄວາມເປັນເອກະພາບກັບບັນດາຂະແໜງການທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນໂດຍອີງຕາມຈຸດພິເສດ, ທ່າແຮງ ແລະ ເງື່ອນໄຂຕົວຈິງຂອງແຕ່ລະທ້ອງຖິ່ນ;
- ເຮັດໃຫ້ບັນດາຂະແໜງການກ່ຽວຂ້ອງ ແລະ ອົງການປົກຄອງທ້ອງຖິ່ນຮັບຮູ້ໄດ້ ແລະ ເຂົ້າໃຈບັນຫາຕ່າງໆ ເພື່ອວາງແຜນໃນການຄຸ້ມຄອງປົກປັກຮັກສາ, ພັດທະນາທີ່ດິນ ແລະ ຊັບພະຍາກອນທຳມະຊາດຢ່າງຖືກຕ້ອງ ແລະ ມີປະສິດທິຜົນຕາມເປົ້າໝາຍ ແລະ ລະບຽບກົດໝາຍທີ່ວາງອອກ;
- ຈັດຕັ້ງປະຕິບັດບັນດາລະບຽບກົດໝາຍຕ່າງໆທີ່ກ່ຽວຂ້ອງກັບການຄຸ້ມຄອງທີ່ດິນ, ຊັບພະຍາກອນທຳມະຊາດ ແລະ ສິ່ງແວດລ້ອມຢ່າງມີປະສິດທິຜົນ;
- ເສີມຂະຫຍາຍຄວາມເປັນເຈົ້າການຂອງປະຊາຊົນບັນດາເຜົ່າໃນການຄຸ້ມຄອງ, ປົກປັກຮັກສາ ແລະ ນຳໃຊ້ທີ່ດິນ ເຂົ້າໃນການພັດທະນາ ແລະ ສ້າງຄວາມເຂັ້ມແຂງໃຫ້ແກ່ເສດຖະກິດ-ສັງຄົມໃຫ້ດີຂຶ້ນເປັນກ້າວໆ.

ເພື່ອບັນລຸຕາມຈຸດປະສົງ ແລະ ທິດທາງຍຸດທະສາດທີ່ໄດ້ກ່າວມາຂ້າງເທິງນັ້ນໃນການຈັດຕັ້ງປະຕິບັດແມ່ນໃຫ້ທຸກໆພາກສ່ວນ ແລະ ຂະແໜງການທີ່ກ່ຽວຂ້ອງແຕ່ສູນກາງລົງຮອດທ້ອງຖິ່ນໃຫ້ເອົາໃຈໃສ່ສ້າງຄວາມເຂັ້ມແຂງຢ່າງຮອບດ້ານ ໃຫ້ອົງການຄຸ້ມຄອງທີ່ດິນເຊັ່ນວ່າ: ບັບປຸງກົງຈັກການຈັດຕັ້ງ, ປະກອບບຸກຄະລະກອນ, ສະໜອງງົບປະມານ ແລະ ພາຫະນະອຸປະກອນຮັບໃຊ້ຕ່າງໆ ເພື່ອໃຫ້ຈັດຕັ້ງປະຕິບັດວຽກງານການສຳຫຼວດຈັດສັນ, ຈັດແບ່ງເຂດ, ຈັດແບ່ງປະເພດທີ່ດິນ, ສ້າງແຜນທີ່ນຳໃຊ້ທີ່ດິນ ແລະ ວາງແຜນຄຸ້ມຄອງປົກປັກຮັກສາ, ນຳໃຊ້ທີ່ດິນ ແລະ ຊັບພະຍາກອນທຳມະຊາດຢູ່ໃນແຕ່ລະທ້ອງຖິ່ນໄດ້.

### 1.3 ຂັ້ນຕອນໃນການຈັດຕັ້ງປະຕິບັດ

- ຂັ້ນຕອນທີ 1: ກະກຽມສ້າງແຜນການ, ແຜນງານ, ແຜນຄົນ, ແຜນງົບປະມານ ແລະ ແຜນດຳເນີນງານ ໂຄງການສຳຫຼວດຈັດສັນທີ່ດິນ;
- ຂັ້ນຕອນທີ 2: ກະກຽມສ້າງຕັ້ງຄະນະຊີ້ນຳ, ຄະນະຮັບຜິດຊອບ ແລະ ຄະນະທີມງານວິຊາການຈາກພາກສ່ວນ/ຂະແໜງການທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນທີ່ມີຄວາມຈຳເປັນ;
- ຂັ້ນຕອນທີ 3: ກະກຽມເອກະສານເພື່ອຂໍອະນຸມັດຈາກທ່ານເຈົ້າເມືອງ ເພື່ອຈັດຕັ້ງປະຕິບັດແຜນໂຄງການຕາມແຜນການ, ແຜນດຳເນີນງານໂຄງການທີ່ໄດ້ກຳນົດໄວ້;
- ຂັ້ນຕອນທີ 4: ກະກຽມເອກະສານຂໍ້ຕົກລົງແຕ່ງຕັ້ງຄະນະທີມງານວິຊາການ ເພື່ອຂໍອະນຸມັດໃຫ້ຂຶ້ນເທິງພິຈາລະນາຂໍ້ຕົກລົງແຕ່ງຕັ້ງຄະນະຮັບຜິດຊອບ ແລະ ຄະນະທີມງານວິຊາການ;
- ຂັ້ນຕອນທີ 5: ກະກຽມບັນດາເອກະສານຕ່າງ ທີ່ກ່ຽວພັນກັບທີ່ດິນເຊັ່ນ: ກົດໝາຍ, ດຳລັດ, ມະຕິ ແລະ ລະບຽບການຕ່າງໆທີ່ນຳໄປເຜີຍແຜ່ໃຫ້ພາກສ່ວນຂະແໜງການທີ່ກ່ຽວຂ້ອງກັບທີ່ດິນ, ບຸກຄົນ, ມີ ຕິບຸກຄົນ, ບໍລິສັດ ຕະຫຼອດເຖິງປະຊາຊົນຢູ່ໃນແຕ່ລະທ້ອງຖິ່ນເພື່ອໃຫ້ທຸກຄົນຮັບຮູ້ ແລະ ຮັບຊາບກ່ອນ ຫຼື ໄລຍະເວລາຈັດຕັ້ງປະຕິບັດໂຄງການຢູ່ໃນແຕ່ລະບ່ອນ;
- ຂັ້ນຕອນທີ 6: ກະກຽມແບບຟອມການສຳຫຼວດເກັບກຳຂໍ້ມູນການນຳໃຊ້ທີ່ດິນ ແລະ ສະພາບເສດຖະກິດ-ສັງຄົມ ຢູ່ແຕ່ລະບ້ານ ແລະ ເມືອງ;
- ຂັ້ນຕອນທີ 7: ກະກຽມແຜນດຳເນີນງານລະອຽດເພື່ອລົງສຳຫຼວດເກັບກຳຂໍ້ມູນ ໃນການນຳໃຊ້ທີ່ດິນ ແລະ ສະພາບເສດຖະກິດ-ສັງຄົມ.

### 1.4 ວິທີການໃນການຈັດຕັ້ງປະຕິບັດ ລວມທັງການນຳໃຊ້ Program ຕ່າງໆເຂົ້າຊ່ວຍ.

- ຈັດກອງປະຊຸມຝຶກອົບຮົມດ້ານເຕັກນິກວິຊາການ ກ່ຽວກັບ ການນຳໃຊ້ເຄື່ອງມື, ອຸປະກອນ ແລະ ໂປແກຼມຕ່າງໆ ພ້ອມດຽວກັນນັ້ນກໍປຶກສາຫາລືກ່ຽວກັບແຜນວຽກແຜນຄົນ ແລະ ຄັດເລືອກກຸ່ມບ້ານເປົ້າໝາຍ;
- ແຈ້ງການໃຫ້ອຳນາດການປົກຄອງບ້ານ-ກຸ່ມບ້ານ ໃຫ້ຮັບຊາບລ່ວງໜ້າກ່ອນເພື່ອກະກຽມບັນດາເອກະສານ, ຂໍ້ມູນເສດຖະກິດ-ສັງຄົມ ແລະ ຂໍ້ມູນໃນການກຳນົດເຂດຄຸ້ມຄອງຂອງບ້ານໃນໄລຍະຜ່ານມາ;
- ເປີດກອງປະຊຸມຂັ້ນບ້ານ-ກຸ່ມບ້ານ ເພື່ອແຈ້ງຈຸດປະສົງ ການຈັດຕັ້ງປະຕິບັດວຽກງານຕໍ່ບ້ານເປົ້າໝາຍ;
- ເຊີນບັນດາອຳນາດການປົກຄອງບ້ານອ້ອມຂ້າງເຂົ້າຮ່ວມ ເພື່ອປຶກສາຫາລືກ່ຽວກັບກຳນົດເຂດຄຸ້ມຄອງລະຫວ່າງບ້ານຕໍ່ບ້ານ ແລ້ວສ້າງບົດບັນທຶກຮ່ວມກັນ;
- ລົງສຳຫຼວດເຂດຄຸ້ມຄອງຂອງບ້ານ ແລະ ປະເພດທີ່ດິນຕ່າງໆ ພ້ອມທັງເກັບກຳຂໍ້ມູນເສດຖະກິດ-ສັງຄົມ, ຂໍ້ມູນການນຳໃຊ້ຕອນດິນຂອງປະຊາຊົນພາຍໃນບ້ານ;
- ວິເຄາະ ແລະ ສຶກສາພູມິປະເທດເພື່ອເປັນບ່ອນອີງໃນການກຳນົດວາງແຜນຈັດສັນການນຳໃຊ້ທີ່ດິນແຕ່ລະປະເພດຂອງບ້ານ;
- ສັງລວມຂໍ້ມູນພາກສະໜາມ ປ້ອມເຂົ້າໃນຄອມພິວເຕີ ແລ້ວສ້າງເປັນແຜນທີ່ ໂດຍນຳໃຊ້ລະບົບ GIS;
- ຮ່າງບົດລາຍງານ ເພື່ອສະເໜີຜ່ານແຜນຈັດສັນທີ່ດິນພ້ອມທັງກຳນົດລະບຽບ ແລະ ມາດຕະການຄຸ້ມຄອງການນຳໃຊ້ທີ່ດິນ;
- ຈັດກອງປະຊຸມສະເໜີຜ່ານແຜນຈັດສັນການນຳໃຊ້ທີ່ດິນຂັ້ນບ້ານເພື່ອຄວາມເປັນເອກະພາບກັບຂະແໜງການ;
- ຜ່ານແຜນການຈັດສັນທີ່ດິນໃຫ້ອຳນາດການປົກຄອງຂັ້ນບ້ານ-ກຸ່ມບ້ານຮັບຮູ້ແລ້ວນຳສະເໜີຂຶ້ນເມືອງຄົ້ນຄວ້າພິຈາລະນາຮັບຮອງ ແລະ ປະກາດໃຊ້ແຜນດັ່ງກ່າວຢ່າງເປັນທາງການ.

## II. ສະພາບລວມຂອງບ້ານ

### 2.1 ປະຫວັດຄວາມເປັນມາຂອງບ້ານ

ບ້ານນາຈານໃຫຍ່ ອີງຕາມການບອກເລົ່າຈາກອຳນາດການປົກຄອງບ້ານໃນເມືອງກ່ອນ ຍົກຍ້າຍມາແຕ່ ບ້ານສະວີ ເມືອງນອງ ສາເຫດທີ່ຍົກຍ້າຍມາຍ້ອນບໍ່ມີພື້ນທີ່ທຳການຜະລິດ ແລະ ມີຊ້າງເຂົ້າທຳລາຍຜົນຜະລິດ, ຈຶ່ງໄດ້ພາກັນຍົກຍ້າຍມາຕັ້ງຖິ່ນຖານຢູ່ບ້ານນາຈານໃຫຍ່ ຂຶ້ນກັບເມືອງຟ້ອງ (ຊື່ເດີມຊົນນະບູລີ) ເບື້ອງຕົ້ນມີພຽງແຕ່ 2 ຄອບຄົວ ເຊິ່ງເຂດດັ່ງກ່າວແມ່ນຄວາມມີຄວາມອຸດົມສົມບູນໃນການຫາຢູ່ຫາກິນ ແລະ ພື້ນທີ່ກຳກວ້າງເໜາະສົມແກ່ການຜະລິດກະສິກຳ ປູກຝັງ ແລະ ລ້ຽງສັດ. ສາເຫດທີ່ໃສ່ຊື່ບ້ານນາຈານໃຫຍ່ ຍ້ອນວ່າຜູ້ຍົກຍ້າຍເບື້ອງຕົ້ນ ແມ່ນຕັ້ງເຮືອນຢູ່ແຄມໜອງຈົງໜອງຈານ ຈຶ່ງພາກັນເອີ້ນບ້ານນາຈົງນາຈານ ຫຼັງຈາກນັ້ນກໍ່ມີການຂະຫຍາຍຕົວຂຶ້ນຈຶ່ງປ່ຽນຊື່ບ້ານມາເປັນບ້ານນາຈານໃຫຍ່ ປະຈຸບັນມີ 146 ຄອບຄົວ.

### 2.2 ທີ່ຕັ້ງພູມສັນຖານ

ບ້ານນາຈານໃຫຍ່ ຕັ້ງຢູ່ທິດຕາເວັນອອກສ່ຽງໃຕ້ ຂອງເມືອງຊົນນະບູລີ, ແຂວງສະຫວັນນະເຂດ ຫ່າງຈາກເທດສະບານເມືອງປະມານ 65 ກິໂລແມັດ ແລະ ມີລະດັບຄວາມສູງທຽບໃສ່ລະດັບໜ້ານ້ຳທະເລ 169 ແມັດ. ສະພາບພູມສັນຖານເປັນເຂດຫູບໂນນສະຫຼັບພື້ນທີ່ຮາບພຽງໃນການປູກສ້າງທີ່ຢູ່ອາໃສຂອງປະຊາຊົນສະພາບອາກາດຮ້ອນຊຸ່ມ.

### 2.3 ດ້ານການປົກຄອງ

ບ້ານນາຈານໃຫຍ່ ດ້ານປະຊາກອນພາຍໃນບ້ານລວມມີປະຊາກອນທັງໝົດ 1.077 ຄົນ, ຍິງ 537 ຄົນ, ມີ 172 ຫລັງຄາເຮືອນ, ມີ 146 ຄອບຄົວ. ເປັນບ້ານຊົນເຜົ່າ ບຣູ ມີຮີດຄອງປະເພນີ ແລະ ການນັບຖື ຜີ (ຜີສະວີ), ມີບຸນປະເພນີ ຄື: ລະບົມ.

ວຽກງານການສຶກສາທິການປະຈຸບັນໃນບ້ານມີໂຮງຮຽນປະຖົມສົມບູນ 03 ຫຼັງ (ນັບທັງອານຸບານ) ຫ້ອງຮຽນແມ່ນພຽງພໍກັບຄວາມຕ້ອງການ. ມີຈຳນວນນັກຮຽນ 112 ຄົນ, ຍິງ 58 ຄົນ, ມີຄູສອນ 4 ຄົນ, ຍິງ 3 ຄົນ ຫລັງຈາກຮຽນຈົບຊັ້ນປະຖົມ ແມ່ນໄດ້ປະສົກສາຕໍ່ມັດທະຍົມຕົ້ນ ແລະ ມັດທະຍົມປາຍ ຢູ່ຈຸດສຸມຊະແຍະ.

ວຽກງານສາທາລະນະສຸກບ້ານແມ່ນບໍ່ມີສຸກສາລາໄປບໍລິການສຸກສາລາຈຸດສຸມຊະແຍະ. ໄລຍະທາງປະມານ 8 ກິໂລແມັດ, ປະຊາຊົນໄດ້ຊົມໃຊ້ນ້ຳບາດານ ແລະ ນ້ຳອອກບໍ່ 100% ແລະ ຊົມໃຊ້ວິດຖ່າຍ 5%. ນອກຈາກນັ້ນ, ອົງການຈັດຕັ້ງບ້ານໄດ້ລະດົມ ໃຫ້ແຕ່ລະຄອບຄົວປະຕິບັດຫລັກການອານາໄມ 3 ສະອາດ, ລົບລ້າງການປິ່ນປົວຕາມຄວາມເຊື່ອຖືໄຊຍະສາດ ແລະ ລະດົມໃຫ້ປະຊາຊົນຫັນມາປິ່ນປົວ ໂດຍໃຊ້ຢາຫລວງ ແລະ ແບບວິທະຍາສາດ, ເດັກນ້ອຍໄດ້ຮັບການສັກຢາ, ຢອດຢາກັນພະຍາດ100%. ຜູ້ຍິງຖືພາໄດ້ຮັບການຝາກທ້ອງ ແລະ ປະຕິບັດຕາມຫລັກການແນະນຳຂອງແພດໝໍເປັນປົກກະຕິ ສືບຕໍ່ນຳເອົາບັນດາແຈ້ງການ, ນິຕິກຳຕ່າງໆ ລົງເຜີຍແຜ່ໃຫ້ພໍ່ແມ່ປະຊາຊົນໄດ້ຮັບຊາບ ໂດຍສະເພາະແມ່ນ ໂພສະນາການດ້ານສຸຂະພາບ, ການກິນ, ການຢູ່, ຕ້ານພະຍາດແຜ່ລະບາດ, ຖອກທ້ອງ, ໄຂ້ຍຸງ.

### 2.4 ດ້ານເສດຖະກິດ-ສັງຄົມ

ແຫຼ່ງລາຍຮັບຕົ້ນຕໍຂອງປະຊາຊົນພາຍໃນບ້ານແມ່ນມາຈາກ 2 ແຫຼ່ງລາຍຮັບຕົ້ນຕໍຄື: ມາຈາກການເຮັດນາ ແລະ ສຳຮອງລົງມາແມ່ນມາຈາກການຫາເຄື່ອງປ່າຂອງດົງ ແລະ ອື່ນໆ ການພັດທະນາເສດຖະກິດ-ສັງຄົມແມ່ນມີການຂະຫຍາຍຕົວເພີ່ມຂຶ້ນສາມາດສ້າງລາຍຮັບໃຫ້ແຕ່ລະຄອບຄົບ ເພື່ອໃຫ້ຫຼຸດພື້ນອອກຈາກຄວາມທຸກຍາກເທື່ອລະກ້າວ ຕາມແຜນພັດທະນາເສດຖະກິດ-ສັງຄົມ ຂອງເມືອງມີຄອບຄົວທີ່ຫຼຸດພື້ນອອກຈາກຄວາມທຸກຍາກ 133 ຄອບຄົວ ແລະ ຄອບຄົວທີ່ຍັງບໍ່ທັນພື້ນທຸກມີ 02 ຄອບຄົວ.

**2.5 ດ້ານວັດທະນະທຳ ແລະ ຮີດຄອງປະເພນີ**

ປະຊາຊົນບ້ານ ນາຈານໃຫຍ່ ແມ່ນມີຄວາມສາມັກຄີຮັກແພງເຊິ່ງກັນ ແລະ ກັນທັງພາຍໃນ ແລະ ພາຍນອກ ມີວັດທະນະທຳ ແລະ ຮີດຄອງປະເພນີອັນດີງາມ ປະຕິບັດຕາມຮີດສິບສອງຄອງສິບສີ່ທິບັນພະບຸລຸດຂອງປະຊາຊົນ ລາວບັນດາເຜົ່າເຄີຍຈັດຕັ້ງປະຕິບັດມາເປັນຕົ້ນແມ່ນ ບຸນປີໃໝ່ລາວ ແລະ ອື່ນໆ.

ຕາຕະລາງທີ 1 ສະແດງດ້ານສາດສະໜາ

ລ/ດ	ປະເພດຊົນເຜົ່າ	ສາດສະໜາ	ຈຳນວນຄອບຄົວ	ໝາຍເຫດ
1	ລາວລຸ່ມ	ຜີ	146	
ລວມ			146	

**III. ສະພາບການນຳໃຊ້ທີ່ດິນປະຈຸບັນ**

**3.1 ການກຳນົດຈຸດທີ່ຕັ້ງຂອງບ້ານ**

ຈຸດທີ່ຕັ້ງຊຶ່ງກຳນົດຈຸດໃຈກາງບ້ານ GPS ມີຄ່າພິກັດ: ເສັ້ນແວງທີ X = 572777 m; ເສັ້ນຂະໜານທີ Y = 1802715 m ແລະ ມີລວງຮອບທັງໝົດ = 26.53 ກິໂລແມັດ, ມີເນື້ອທີ່ທັງໝົດ = 2.477,38 ເຮັກຕາ.

**3.2 ເຂດຄຸ້ມຄອງຂອງບ້ານນາຈານໃຫຍ່ ມີເຂດຄຸ້ມຄອງຕິດກັບ 6 ບ້ານຄື:**

- ທິດເໜືອ (N) ຕິດກັບ ບ້ານກະລຶມ-ວັງແຂ້ ແລະ ບ້ານກະທອງເຊ ເມືອງຊົນນະບູລີ
- ທິດໃຕ້ (S) ຕິດກັບ ບ້ານນາທະມານ, ເມືອງທ່າປາງທອງ
- ທິດຕາເວັນອອກ (E) ຕິດກັບ ບ້ານນາລະແອນ, ເມືອງຊົນນະບູລີ ແລະ ບ້ານແກ້ງສັງກຸ, ເມືອງທ່າປາງທອງ ແຂວງສະຫວັນນະເຂດ.
- ທິດຕາເວັນຕົກ (W) ຕິດກັບ ບ້ານຕັ້ງຫວາຍນ້ຳ, ເມືອງຊົນນະບູລີ

ຕາຕະລາງທີ 2 ຄ່າພິກັດບ້ານກະລຶມ-ວັງແຂ້ ແລະ ບ້ານກະທອງເຊ ເມືອງຊົນນະບູລີ, ແຂວງສະຫວັນນະເຂດ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	570277	1804120		ກຳນົດເອົາຈຸດເຊກຸມກາມເຊື່ອມ ຕໍ່ບ້ານກະທອງເຊ, ໜອງແຂ້ ແລະ ນາຈານໃຫຍ່
2	574172	1805691		ກຳນົດເອົາຈຸດເສັ້ນທາງຮ່ອມເປັນເຂດເຊື່ອມຕໍ່ບ້ານກະທອງເຊ, ນາລະແອນ ແລະ ນາຈານໃຫຍ່
ລວມໄລຍະ			5.346	

ຕາຕະລາງທີ 3 ຄ່າພິກັດບ້ານນາທະມານ, ເມືອງທ່າປາງທອງ, ແຂວງສະຫວັນນະເຂດ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	573483	1799649		ກຳນົດເອົາເຊບັ້ງຫຽງເປັນເຂດເຊື່ອມຕໍ່ກັບບ້ານນາທະມານ, ແກ້ງສັງກຸ, ນາຈານໃຫຍ່
2	569512	1799649		ກຳນົດເອົາເຊບັ້ງຫຽງເປັນເຂດເຊື່ອມຕໍ່ກັບບ້ານນາທະມານ, ຕັ້ງຫວາຍນ້ຳ, ນາຈານໃຫຍ່

ລວມໄລຍະ	4.294	
---------	-------	--

ຕາຕະລາງທີ 4 ຄ່າພິກັດບ້ານນາລະແອນ ເມືອງຊົນນະບູລີ ແລະ ບ້ານແກ້ງສັງກຸ ເມືອງທ່າປາງທອງ ແຂວງສະຫວັນນະເຂດ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	574172	1805691		ກຳນົດເອົາຈຸດເສັ້ນທາງຮ່ອມເປັນເຂດເຊື່ອມຕໍ່ບ້ານກະທອງເຊ, ນາລະແອນ ແລະ ນາຈານໃຫຍ່
2	574202	1804375		ກຳນົດເອົາເຊບັ້ງຫຼຽງເປັນເຂດເຊື່ອມຕໍ່ກັບບ້ານນາລະແອນ, ແກ້ງສັງກຸ, ນາຈານໃຫຍ່
ລວມໄລຍະ			8.734	

ຕາຕະລາງທີ 5 ຄ່າພິກັດບ້ານຕັ້ງຫວາຍນ້ຳ ເມືອງຊົນນະບູລີ ແຂວງ ສະຫວັນນະເຂດ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	569512	1799649		ກຳນົດເອົາເຊບັ້ງຫຼຽງເປັນເຂດເຊື່ອມຕໍ່ກັບບ້ານຕັ້ງຫວາຍນ້ຳ, ນາທະມານ, ນາຈານໃຫຍ່
2	568950	1803450		ກຳນົດເອົາຈຸດເຊກຸມກາມເຊື່ອມຕໍ່ບ້ານຕັ້ງຫວາຍນ້ຳ, ໜອງແຂ້ ແລະ ນາຈານໃຫຍ່
ລວມໄລຍະ			4.529	


ຕາຕະລາງທີ 6 ຄ່າພິກັດບ້ານບ້ານໜອງແຂ້ ເມືອງຊົນນະບູລີ ແຂວງສະຫວັນນະເຂດ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	568950	1803450		ກຳນົດເອົາຈຸດເຊກຸມກາມເຊື່ອມຕໍ່ບ້ານໜອງແຂ້, ຕັ້ງຫວາຍນ້ຳ ແລະ ນາຈານໃຫຍ່
2	570277	1804120		ກຳນົດເອົາຈຸດເຊກຸມກາມເຊື່ອມ ຕໍ່ບ້ານໜອງແຂ້, ກະທອງເຊ ແລະ ນາຈານໃຫຍ່
ລວມໄລຍະ			3.210	



# ແຜນທີ່ເຂດຄຸ້ມຄອງ ບ້ານນາຈານໃຫຍ່ ເມືອງຊົນນະບູລີ ແຂວງສະຫວັນນະເຂດ

Map The Management Area of Najanngai Village, Xonboully District, Savannakhet Province



ເຄື່ອງໝາຍ Legend	ເນື້ອທີ່ ແລະ ລວງຮອບ	ທີ່ຕັ້ງ ແລະ ຂອບເຂດຄຸ້ມຄອງ	ແຕ້ມໂດຍ:
ສາຍນໍ້າ	ເນື້ອທີ່: 2,473.26 ເຮັກຕາ	ທີ່ຕັ້ງ: ທີ່ຕັ້ງເໜືອຕິດກັບ ບ້ານກະທອງເຊ ເມືອງຊົນນະບູລີ	ຫ້ອງການຊັບສະບາຍກອນທຳມະຊາດ ແລະ ສິ່ງແວດລ້ອມ ເມືອງຊົນນະບູລີ ວັນທີ 05/09/2025 ລະບົບພິກັດ WGS 1984 UTM Zone 48N <b>ສະໜັບສະໜູນໂດຍ:</b> 
ເສັ້ນທາງ	ລວງຮອບ: 26.53 ກິໂລແມັດ	ທີ່ຕັ້ງ: ທີ່ຕັ້ງໃຕ້ຕິດກັບບ້ານນາທະມານ ເມືອງທ່າປາງທອງ	
ຂອບເຂດບ້ານ	ລະຫັດບ້ານ: 13 10 067	ທີ່ຕັ້ງ: ທີ່ຕັ້ງເໜືອອອກຕິດກັບບ້ານແກ້ງສັງກຸ ເມືອງທ່າປາງທອງ	
ໂຮງຮຽນ	ມາດຕາສ່ວນ: 1:28,000	ທີ່ຕັ້ງ: ທີ່ຕັ້ງເໜືອອອກສຽງເໜືອຕິດກັບບ້ານນາລະແອນ ເມືອງຊົນນະບູລີ	
ຈຸດທີ່ຕັ້ງບ້ານ	0 250 500 1,000 Meters	ທີ່ຕັ້ງ: ທີ່ຕັ້ງເໜືອອອກຕິດກັບບ້ານຕັ້ງຫວາຍນ້ຳ ເມືອງຊົນນະບູລີ	
ຈຸດອ້າງອີງ		ທີ່ຕັ້ງ: ທີ່ຕັ້ງເໜືອອອກຕິດກັບບ້ານໜອງແຂ້ ເມືອງຊົນນະບູລີ	

ແຫຼ່ງຂໍ້ມູນ: ຫ້ອງການຊັບສະບາຍກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025  
 ຮູບທີ 1 ແຜນທີ່ຂອບເຂດຄຸ້ມຄອງບ້ານນາຈານໃຫຍ່, ເມືອງຊົນນະບູລີ ແຂວງສະຫວັນນະເຂດ

### 3.3 ການນໍາໃຊ້ທີ່ດິນໃນປະຈຸບັນຂອງບ້ານ

ການນໍາໃຊ້ທີ່ດິນໃນໄລຍະຜ່ານມາຂອງບ້ານ ຕາມຕົວຈິງແລ້ວເຫັນໄດ້ວ່າປະຊາຊົນພາຍໃນບ້ານສ່ວນໃຫຍ່ ແມ່ນຖືອາຊີບເຮັດນາເປັນສ່ວນໃຫຍ່ ແລະ ຖືເອົາການເຮັດກະສິກໍາປູກຝັງລ້ຽງສັດເປັນສໍາຮອງ ໃນໄລຍະຜ່ານມາ ການນໍາໃຊ້ທີ່ດິນຂອງປະຊາຊົນພາຍໃນບ້ານມີຂໍ້ສະດວກ ແລະ ຂໍ້ຫຍຸ້ງຍາກຄື:


- ❖ **ຂໍ້ສະດວກ:** ເນື່ອງຈາກພື້ນທີ່ດັ່ງກ່າວສ່ວນໃຫຍ່ເປັນຮາບພຽງ ແລະ ມີພື້ນທີ່ເປັນລຸບໂນນຈໍານວນໜຶ່ງ ເຊິ່ງມີຄວາມເໝາະສົມສໍາລັບການເຮັດກະສິກໍາ ໂດຍສະເພາະການເຮັດນາ ແລະ ລ້ຽງສັດໃຫຍ່ເປັນຕົ້ນແມ່ນ ລ້ຽງງົວ, ລ້ຽງຄວາຍ ແລະ ສັດອື່ນໆ.
- ❖ **ຂໍ້ຫຍຸ້ງຍາກ:** ເນື້ອທີ່ດິນທີ່ຈະນໍາໃຊ້ເຂົ້າໃນການຜະລິດກະສິກໍາເຊັ່ນ: ເນື້ອທີ່ ດິນນາ ແລະ ດິນປູກພືດກະສິກໍາ ທົ່ວໄປເພື່ອຮັບປະກັນທາງດ້ານສະບຽງອາຫານໃຫ້ແກ່ປະຊາຊົນພາຍໃນບ້ານກໍ່ຄືພາຍໃນເມືອງ ແມ່ນມີຂໍ້ຈໍາກັດ ດັ່ງນັ້ນຈິ່ງເຮັດໃຫ້ມີຄວາມຫຍຸ້ງຍາກໃນການຜະລິດ ບໍ່ມີສາຍນໍ້າພຽງພໍ, ບໍ່ມີລະບົບຊົນລະປະທານ ເປັນສາເຫດໃຫ້ການປູກຝັງລ້ຽງສັດຂ້ອນຂ້າງຫຍຸ້ງຍາກ.

ຕາມການວິເຄາະຂໍ້ມູນຂອງບ້ານຕົວຈິງແລ້ວ ເຫັນໄດ້ວ່າປະຊາຊົນພາຍໃນບ້ານສ່ວນໃຫຍ່ແມ່ນຍຶດຖືເອົາການເຮັດກະສິກໍາເປັນຕົ້ນ ດັ່ງນັ້ນເປົ້າໝາຍການນໍາໃຊ້ທີ່ດິນສ່ວນໃຫຍ່ແມ່ນເນື້ອທີ່ດິນກະສິກໍາເຊິ່ງມີເນື້ອທີ່ 559,89 ເຮັກຕາ ກວມເຖິງ 22,61 ເປີເຊັນ ຂອງເນື້ອທີ່ທັງໝົດ ສ່ວນທີ່ເຫລືອ ແມ່ນເນື້ອທີ່ດິນປະເພດອື່ນໆ.

ຕາຕະລາງທີ 7 ສັງລວມປະເພດການນໍາໃຊ້ທີ່ດິນປະຈຸບັນ ບ້ານນາຈານໃຫຍ່, ເມືອງຊົນນະບູລີ ແຂວງສະຫວັນນະເຂດ

ຕາຕະລາງເນື້ອທີ່ ການນໍາ ໃຊ້ທີ່ ດິນປະຈຸບັນ					
ລ/ດ	ລະຫັດ	ສີ	ປະເພດທີ່ ດິນ	ເນື້ອທີ່ ເຮັກຕາ	ເປີເຊັນ %
<b>I</b>	<b>A</b>		<b>ທີ່ ດິນກະສິກໍາ</b>	<b>559.89</b>	<b>22.61</b>
1	A_1		ນາ	463.27	18.71
2	A_2		ສວນມັນຕົ້ນ	90.98	3.67
3	A_6		ໜອງປາ	5.64	0.23
<b>II</b>	<b>B</b>		<b>ທີ່ ດິນປູກສ້າງ</b>	<b>14.72</b>	<b>0.59</b>
	B_1		ດິນປູກສ້າງບຸກຄົນ	14.72	0.59
<b>III</b>	<b>C</b>		<b>ທີ່ ດິນວັດທະນະທໍາ</b>	<b>31.16</b>	<b>1.26</b>
1	C_2		ປ່າຊ້າ	11.40	0.46
	C_2		ປ່າມະເຫສັກ	19.76	0.80
<b>IV</b>	<b>F</b>		<b>ທີ່ ດິນປ່າໄມ້</b>	<b>1702.90</b>	<b>68.76</b>
1	F_1		ປ່າຊົມໃຊ້	1169.62	47.23
	F_2		ປ່າສະຫງວນບ້ານ ດົງສະມັນ	180.23	7.28
2	F_2		ປ່າສະຫງວນບ້ານ ດົງໃຫຍ່	230.09	9.29
	F_2		ປ່າສະຫງວນບ້ານ ດົງນ້ອຍ	117.04	4.73
3	F_3		ປ່າປ້ອງກັນ(ບ່ອນພັກພົງເກີດໄຟພິບັດ)	5.92	0.24
<b>V</b>	<b>R</b>		<b>ທີ່ ດິນ ໂຍທາທິ ການ ແ ລະ ຂົນສົ່ງ</b>	<b>10.79</b>	<b>0.44</b>
2	R_2		ທາງດິນແດງ	10.79	0.44
<b>VI</b>	<b>W</b>		<b>ທີ່ ດິນບໍລິເວນນໍ້າ</b>	<b>157.16</b>	<b>6.35</b>
1	W_1		ຫ້ວຍ	7.57	0.31
	W_1		ນໍ້າເຊບັ້ງຫຽງ	133.17	5.38
2	W_3		ໜອງຮັບນໍ້າ	16.42	0.66
<b>ລວມເນື້ອທີ່</b>				<b>2476.62</b>	<b>100.00</b>
<b>ລວງຮອບທັງໝົດ</b>				<b>26.53 Km</b>	

ແຫຼ່ງຂໍ້ມູນ: ຫ້ອງການຊັບພະຍາກອນທໍາມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025



ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025  
 ຮູບທີ 2 ແຜນທີ່ການນໍາໃຊ້ທີ່ດິນປະຈຸບັນ ບ້ານນາຈານໃຫຍ່, ເມືອງຊົນນະບູລີ ແຂວງສະຫວັນນະເຂດ

**IV. ການຈັດສັນການນໍາໃຊ້ທີ່ດິນ**

**4.1 ການກຳນົດເຂດທີ່ດິນຂອງບ້ານ ນາຈານໃຫຍ່**

ເພື່ອເຮັດໃຫ້ການຄຸ້ມຄອງ ແລະ ນໍາໃຊ້ທີ່ດິນໃຫ້ຖືກກັບລະບຽບການ ແລະ ເຫມາະສົມກັບສະພາບຕົວຈິງ ຂອງແຜນພັດທະນາຂອງບ້ານໃຫ້ກາຍເປັນເຂດພັດທະນາເສດຖະກິດ-ສັງຄົມ ໃນອະນາຄົດ ທາງທີມງານຈັດສັນ ແລະ ສ້າງແຜນທີ່ຕາດິນ ໄດ້ປະສານສົມທົບກັບອົງການປົກຄອງບ້ານຂະແໜງການທີ່ກ່ຽວຂ້ອງ ໄດ້ກຳນົດມີ 3 ເຂດ ດັ່ງນີ້:

**4.1.1 ເຂດທີ່ດິນອະນຸລັກ**

- ກ. ທີ່ດິນວັດທະນະທຳ ແມ່ນປະກອບມີ: ທີ່ດິນປ່າຊ້າ ແລະ ດິນປ່າມະເຫສັກ;
- ຂ. ທີ່ດິນປ່າໄມ້ ປະກອບມີ: ປ່າສະຫງວນບ້ານ, ປ່າປ້ອງກັນໄຟພິບັດ, ປ່າປ້ອງກັນແຫຼ່ງນໍ້າ, ປ່າຊົມໃຊ້ຂອງບ້ານ.
- ຄ. ດິນບໍລິເວນນໍ້າຂອງບ້ານ ປະກອບມີ: ເຂດສະຫງວນແຄມເຊບັ້ງຫຽງ

**4.1.2 ເຂດທີ່ດິນນໍາໃຊ້ນໍາ**

- ❖ ທີ່ດິນກະສິກຳ: ເຂດທີ່ດິນກະສິກຳຂອງ ບ້ານນາຈານໃຫຍ່ ປະກອບມີ: ດິນນາ ແມ່ນຢູ່ທາງທິດໃຕ້ຂອງບ້ານ, ທີ່ດິນສາມາດສົ່ງເສີມການລ້ຽງສັດ ແລະ ໜອງປາລວມບ້ານໃນອານາຄົດແມ່ນກຳນົດເອົາຢູ່ທາງທິດເໜືອ ແລະ ທິດຕາເວັນອອກຂອງບ້ານ.
- ❖ ທີ່ດິນນໍາໃຊ້ປູກສ້າງທີ່ຢູ່ອາໄສປະຈຸບັນຂອງບ້ານ: ແມ່ນຕັ້ງຢູ່ແຄມເຊບັ້ງຫຽງ ແລະ ແຄມດົງສະມັນ

❖ **ດິນປູກສ້າງຂອງລັດປະກອບມີ:** ດິນໂຮງຮຽນ ປະຖົມສົມບູນ ບ້ານນາຈານໃຫຍ່ ແລະ ໂຮງຮຽນ ປະຖົມຕັ້ງ ຢູ່ແຄມເຊບັ້ງຫງຽງ

❖ **ເຂດທີ່ດິນເພື່ອພັດທະນາ**

ໝາຍເຖິງເຂດພື້ນທີ່ຈະຂະຫຍາຍລະບົບພື້ນຖານໂຄງລ່າງຂອງບ້ານ, ເຂດທີ່ຂະຫຍາຍພື້ນທີ່ປູກສ້າງ ຂອງ ບ້ານເພື່ອຮອງຮັບການເພີ່ມຂຶ້ນຂອງປະຊາກອນໃນອະນາຄົດ, ການຂະຫຍາຍພື້ນທີ່ດິນດັ່ງກ່າວ ແມ່ນໄດ້ກຳນົດເອົາ ລຽບຕາມແຄມສອງຝາກທາງແຍກໄປບ້ານກະທອງເຊ ແລະ ບ້ານກະລິມ-ວັງແຂ້ (ໜອງແຂ້) ກຳນົດອອກໄປເບື້ອງ ລະ 50 ແມັດ, ສະເໜີຕັດເສັ້ນທາງຜ່ານກາງ.

#### 4.1.3 ຄວາມຮັບຮູ້ໂດຍລວມໃນການສຳຫຼວດຈັດສັນທີ່ດິນ

ການສຳຫຼວດຈັດສັນແມ່ນຈຸດເລີ່ມຕົ້ນທີ່ຈະຕ້ອງໄດ້ເອົາໃຈໃສ່ເປັນບຸລິມະສິດທຳອິດຂອງວຽກງານຄຸ້ມຄອງ ແລະ ນຳໃຊ້ທີ່ດິນໃນແຕ່ລະປະເພດ ແລະ ແຕ່ລະທ້ອງຖິ່ນຕິດພັນກັບການປົກປັກຮັກສາ ແລະ ຄຸ້ມຄອງປ່າໄມ້ ເພື່ອ ຮັກສາແຫຼ່ງນ້ຳ, ຊີວະນາໆພັນ ແລະ ຄວາມອຸດົມສົມບູນຂອງດິນໃນແຕ່ລະເຂດໂດຍອີງໃສ່ຈຸດພິເສດ, ທີ່ຕັ້ງ ແລະ ພູມສັນຖານຂອງປະເທດເຮົາເຊິ່ງປະກອບມີເຂດທົ່ງພຽງ, ປ່າໂຄກ. ຂົງເຂດເຫຼົ່ານີ້, ລ້ວນແລ້ວແຕ່ແມ່ນເຂດທີ່ມີ ປະຊາຊົນບັນດາເຜົ່າໄດ້ຕັ້ງຖິ່ນຖານພູມລຳເນົາຢູ່ຢ່າງກະແຈກກະຈາຍ, ຊຶ່ງເຂົາເຈົ້າໄດ້ດຳລົງຊີວິດ, ທຳມາຫາກິນທີ່ຕິດ ພັນກັບປ່າໄມ້, ເຄື່ອງປ່າຂອງດົງ ແລະ ອາຫານຈາກທຳມະຊາດຕາມຫ້ວຍ, ໜອງ, ບຶງ ແລະ ແມ່ນ້ຳລຳເຊຕ່າງໆ, ທີ່ ເພິ່ງພາອາໄສຄວາມອຸດົມສົມບູນຂອງທຳມະຊາດເປັນຕົ້ນຕໍ, ແຕ່ຖ້າຫາກມີການປ່ຽນແປງ ປະຊາຊົນກໍຈະມີຄວາມ ຫຍຸ້ງຍາກຂຶ້ນ ແລະ ອີກດ້ານໜຶ່ງການເພີ່ມຂຶ້ນຂອງພົນລະເມືອງກໍເປັນສາຍເຫດໜຶ່ງທີ່ພາໃຫ້ມີຄວາມການຕ້ອງນຳໃຊ້ ທີ່ດິນ ແລະ ຊັບພະຍາກອນທຳມະຊາດເພີ່ມຂຶ້ນ, ມີການຈັບຈອງທີ່ດິນແບບຊະຊາຍອັນກໍ່ໃຫ້ເກີດມີຂໍ້ຂັດແຍ່ງກ່ຽວ ກັບທີ່ດິນ ແລະ ຖ້າຫາກບໍ່ມີການສຳຫຼວດຈັດສັນ, ຈັດແບ່ງເຂດ, ຈັດແບ່ງປະເພດທີ່ດິນແລະວາງແຜນຄຸ້ມຄອງ, ປົກ ປັກຮັກສາ, ພັດທະນາແລະນຳໃຊ້ທີ່ດິນ, ຊັບພະຍາກອນທຳມະຊາດແລະແຫຼ່ງນ້ຳໃຫ້ເຂົ້າສູ່ລະບຽບຫຼັກການແລະກົດ ໝາຍທີ່ກຳນົດໄວ້.

ການສຳຫຼວດຈັດສັນທີ່ດິນແຕ່ລະເຂດແລະແຕ່ລະປະເພດ ຕ້ອງປະຕິບັດຕາມກົດໝາຍວ່າດ້ວຍທີ່ດິນ, ກົດ ໝາຍວ່າດ້ວຍກະສິກຳ, ກົດໝາຍວ່າດ້ວຍປ່າໄມ້, ກົດໝາຍວ່າດ້ວຍນ້ຳ, ກົດໝາຍວ່າດ້ວຍໄຟຟ້າ, ກົດໝາຍວ່າດ້ວຍ ບໍ່ແຮ່, ກົດໝາຍວ່າດ້ວຍການປົກປັກຮັກສາສິ່ງແວດລ້ອມ, ກົດໝາຍວ່າດ້ວຍຜັງເມືອງ, ກົດໝາຍວ່າດ້ວຍທາງຫຼວງ, ກົດໝາຍວ່າດ້ວຍອຸດສະຫະກຳປຸງແຕ່ງ, ບັນດາກົດໝາຍ ແລະ ນິຕິກຳອື່ນໆທີ່ກ່ຽວຂ້ອງ ແລະ ນອກຈາກນີ້ຕ້ອງອີງ ໃສ່ຈຸດທີ່ຕັ້ງຂອງພື້ນທີ່ຕົວຈິງ ຕາມພູມສັນຖານ ແລະ ຄວາມຄ້ອຍຊັນທີ່ໄດ້ກຳນົດໄວ້ໃນມາດຕະການນຳໃຊ້ທີ່ດິນຄື:

- **ຄວາມຄ້ອຍຊັນແຕ່ 0-5%** ແມ່ນກຳນົດເປັນທີ່ດິນນາສຳລັບປູກເຂົ້າ ແລະ ກະສິກຳອື່ນໆ, ຖ້າຈະປູກພືດລົ້ມ ລູກຄວນປູກພືດຄຸມດິນ ແລະ ຖ້າຈະປູກໄມ້ຍືນຕົ້ນກໍຕ້ອງມີລະບົບລະບາຍນ້ຳຢ່າງເໝາະສົມ.
- **ຄວາມຄ້ອຍຊັນແຕ່ 5-15%** ແມ່ນກຳນົດເປັນພື້ນທີ່ກະສິກຳຫຼືປ່າໄມ້ທຸກປະເພດ(ນອກຈາກການເຮັດ ຊົນລະປະທານ) ແຕ່ຖ້າຈະປູກພືດລົ້ມລູກຕ້ອງເຮັດຄັນຄູດິນຕາມແນວລະດັບຂວາງເພື່ອປ້ອງກັນການເຊາະ ເຈື່ອນ.
- **ຄວາມຄ້ອຍຊັນແຕ່ 15-25%** ແມ່ນກຳນົດເປັນພື້ນທີ່ປູກໄມ້ທຸກປະເພດແຕ່ວ່າຊັນໂພດສຳລັບທົ່ງຫ້ຍາ ລ້ຽງສັດ, ຖ້າຈະປູກພືດລົ້ມລູກຕ້ອງເຮັດເປັນນາຂຶ້ນໄດເພື່ອເປັນການປົກປັກຮັກສາໜ້າດິນເສຍກ່ອນ.
- **ຄວາມຄ້ອຍຊັນແຕ່ 25-5%** ແມ່ນກຳນົດເປັນພື້ນທີ່ປູກຕົ້ນໄມ້ທຸກຊະນິດຫຼືຖ້າຈະປູກພືດປະສົມປະສານ ກັບການປູກປ່າຫຼືຈະປູກໄມ້ຊຸມຊົນກໍໄດ້, ຖ້າຈະປູກຫ້ຍາລ້ຽງສັດກໍຕ້ອງກ່ຽວເອົາຫຍ້າໄປໃຫ້ສັດກິນຢູ່ໃນ ຄອກ ແລະ ຖ້າຈະປູກໄມ້ສວນຕ້ອງມີພືດຄຸມດິນລະຫວ່າງກົກໄມ້ຕະຫຼອດແນວ.

- ຄວາມຄ້ອຍຊັນສູງກ່ວາ 35-45% ແມ່ນກຳນົດເປັນປ່າປ້ອງກັນການເຊາະເຈື່ອນຂອງດິນ, ປ່າປ້ອງກັນແຫຼ່ງນ້ຳແລະປ່າປົກປັກຮັກສາຊີວະນາໆພັນເທົ່ານັ້ນ, ໃນກໍລະນີໃຊ້ເປັນປ່າຜະລິດເຄື່ອງປ່າຂອງດົງ ກໍຈະຕ້ອງລະມັດລະວັງບໍ່ໃຫ້ທີ່ດິນເກີດການເຊາະເຈື່ອນໃນເວລາຂຸດຄົ້ນເຄື່ອງປ່າຂອງດົງນັ້ນ.
- ຄວາມຄ້ອຍຊັນ 45% ຂຶ້ນໄປ ແມ່ນບໍ່ເໝາະສົມສຳລັບປ່າຜະລິດແລ້ວ, ຕ້ອງເປັນປ່າສະຫງວນ, ປ່າປ້ອງກັນແຫຼ່ງນ້ຳ, ຊີວະນາໆພັນແລະປ້ອງກັນບໍ່ໃຫ້ດິນເຊາະເຈື່ອນ.

#### 4.2 ການກຳນົດປະເພດທີ່ດິນຂອງບ້ານ

ອີງຕາມຂໍ້ມູນການສຳຫຼວດ ແມ່ນສາມາດສັງລວມ ແລະ ຈັດແບ່ງປະເພດການນຳໃຊ້ທີ່ດິນຂອງບ້ານນາຈານໃຫຍ່ ອອກເປັນ 6 ປະເພດທີ່ດິນ ເຊິ່ງລາຍລະອຽດຂອງປະເພດທີ່ດິນມີຄື:

##### ❖ ການກຳນົດ ທີ່ດິນກະສິກຳ

ທີ່ດິນກະສິກຳ ແມ່ນທີ່ດິນທີ່ໄດ້ກຳນົດໄວ້ເພື່ອນຳໃຊ້ເຂົ້າໃນການປູກຝັງ, ລ້ຽງສັດ ແລະ ການຄົ້ນຄ້ວາທົດລອງທາງດ້ານກະສິກຳ. ເຂດທີ່ດິນກະສິກຳຂອງບ້ານນາຈານໃຫຍ່ ປະກອບມີ: ດິນນາ, ດິນປູກພືດກະສິກຳທົ່ວໄປ, ເຂດລ້ຽງສັດ ແລະ ໜອງລວມບ້ານແມ່ນກຳນົດເອົາຢູ່ທາງທິດເໜືອ ແລະ ທິດຕາເວັນຕົກຂອງບ້ານ.

##### ❖ ການກຳນົດ ທີ່ດິນປູກສ້າງ

ທີ່ດິນປູກສ້າງແມ່ນທີ່ດິນທີ່ກຳນົດໄວ້ເພື່ອນຳໃຊ້ເຂົ້າໃນ ການປູກສ້າງທີ່ຢູ່ອາໄສສຳນັກງານ, ອົງການ ແລະ ສະຖານທີ່ສາທາລະນະ. ເຂດທີ່ດິນປູກສ້າງຂອງບ້ານ ແມ່ນລຽບຢູ່ຕາມສອງຝາກທາງເຂົ້າບ້ານ.

- ທີ່ດິນປູກສ້າງທີ່ຢູ່ອາໄສປະຈຸບັນ:ກຳນົດຢູ່ແຄມເຊບັ້ງຫຽງ ແລະ ແຄມດົງສະມັນ.
- ດິນປູກສ້າງຂະຫຍາຍໃໝ່ໄດ້ກຳນົດຕາມສອງຝາກທາງແຍກໄປບ້ານກະທອງເຊ ແລະ ໜອງແຂ້.
- ດິນປູກສ້າງຂອງລັດປະກອບມີ: ດິນຫ້ອງການບ້ານ ແລະ ດິນປູກສ້າງໂຮງຮຽນ ຕິດກັບແຄມເຊບັ້ງຫຽງ.

##### ❖ ການກຳນົດ ທີ່ດິນວັດທະນະທຳ

ທີ່ດິນວັດທະນະທຳ ແມ່ນສະຖານທີ່ຕັ້ງ ຂອງມໍລະດົກທາງດ້ານວັດທະນະທຳ ທີ່ຕິດພັນກັບຮ່ອງຮອຍປະຫວັດ ສາດ, ວັດຖຸບູຮານ, ປູສະນິຍະສະຖານ, ທິວທັດທຳມະຊາດ, ສິ່ງປູກສ້າງດ້ານວັດທະນະທຳ ແລະ ສະຖານ ທີ່ອື່ນໆ ທີ່ລັດກຳນົດໃຫ້ປັນທີ່ດິນວັດທະນະທຳ ແລະ ການທ່ອງທ່ຽວ. ທີ່ດິນວັດທະນະທຳຂອງບ້ານ ນາຈານໃຫຍ່ ປະກອບມີ:

- ດິນປ່າຊ້າ ກຳນົດຢູ່ທາງທິດຕາເວັນຕົກຂອງບ້ານໃກ້ເຂດລີ້ໄພພິບັດ.
- ດິນປ່າມະເຫສັກ ກຳນົດຢູ່ທາງທິດຕາເວັນຕົກຂອງບ້ານ ແຄມດົງສະມັນ.

##### ❖ ການກຳນົດ ທີ່ດິນປ່າໄມ້

ທີ່ດິນປ່າໄມ້ ແມ່ນເນື້ອທີ່ດິນທຸກຕອນທີ່ມີປ່າປົກຫຸ້ມ ຫຼື ທີ່ດິນບໍ່ມີປ່າປົກຫຸ້ມ ເຊິ່ງລັດກຳນົດໃຫ້ເປັນທີ່ດິນປ່າໄມ້ຂອງບ້ານ ແມ່ນປະກອບມີ :ປ່າສະຫງວນດົງສະມັນ, ເຂດຫວງຫ້າມເດັດຂາດ, ປ່າປ້ອງກັນແຫຼ່ງນ້ຳ, ປ່າຊົມໃຊ້.

##### ❖ ການກຳນົດ ທີ່ດິນໂຍທາທິການ ແລະ ຂົນສົ່ງ

ທີ່ດິນໂຍທາທິການ ແລະ ຂົນສົ່ງ ແມ່ນທີ່ດິນສຳລັບໃຊ້ເປັນເສັ້ນທາງ, ຂອບທາງ, ຮ່ອງນ້ຳ, ເຂດສະຫງວນແລວ ທາງ, ສະຖານທີ່ຕັ້ງຂົວ ແລະ ທີ່ດິນອື່ນໆ ທີ່ໃຊ້ເຂົ້າໃນວຽກງານການຂົນສົ່ງ ປະກອບມີ 2 ປະເພດ:


























- ເສັ້ນທາງ ມີຄວາມກວ້າງ 8 ແມັດ ຈາກໃຈກາງທາງເບື້ອງລະ 4 ແມັດ;
- ເສັ້ນທາງຕັດໃໝ່ ມີຄວາມກວ້າງ 8 ແມັດ ຈາກໃຈກາງທາງເບື້ອງລະ 4 ແມັດ;

##### ❖ ການກຳນົດ ທີ່ດິນບໍລິເວນນ້ຳ


ທີ່ດິນບໍລິເວນນ້ຳ ແມ່ນທີ່ດິນເຊິ່ງຢູ່ພື້ນນ້ຳ ຫຼື ຢູ່ຂອບເຂດອ້ອມແອ້ມແຫຼ່ງນ້ຳເຊັ່ນ: ທີ່ດິນພື້ນນ້ຳ, ທີ່ດິນຍອດນ້ຳ,ທີ່ດິນແຄມນ້ຳ, ທີ່ດິນກາງນ້ຳ, ທີ່ດິນປົ່ງໃໝ່, ທີ່ດິນນ້ຳປົກປະ ຫຼື ທີ່ດິນທີ່ເກີດຂຶ້ນຈາກການດັດແປງ ທີ່ດິນ

ບໍລິເວນນໍ້າຂອງບ້ານ ແມ່ນປະກອບມີ: ຫ້ວຍ ແລະ ຮ່ອງຕ່າງໆ ຕ້ອງໄດ້ກຳນົດປ່າປ້ອງກັນການເຊາະເຈື່ອນ, ເພື່ອ ຮັກສາດິນແຄມນໍ້າເຊບັ້ງຫຽງ, ແຄມຫ້ວຍຕ່າງໆໃຫ້ມີຄວາມຍືນຍົງຕະຫຼອດໄປ.

ຕາຕະລາງທີ 8 ສັງລວມປະເພດການຈັດສັນທີ່ດິນບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ

ລ/ດ	ລະຫັດ	ສີ	ປະເພດທີ່ດິນ	ເນື້ອທີ່ ເຮັກຕາ	ເປີເຊັນ %
<b>I</b>	<b>AZ</b>		<b>ທີ່ດິນກະສິກຳ</b>	<b>456.30</b>	<b>18.42</b>
1	AZ_1		ນາ	433.54	17.51
	AZ_1		ນາສາມາດເຮັດຊົນລະປະທານ	16.86	0.68
2	AZ_6		ໜອງປາ	5.90	0.24
<b>II</b>	<b>BZ</b>		<b>ທີ່ດິນປູກສ້າງ</b>	<b>33.69</b>	<b>1.36</b>
1	BZ_1		ດິນປູກສ້າງບຸກຄົນ	14.20	0.57
2	BZ_2		ໂຮງຮຽນ	0.52	0.02
3	BZ_3		ທີ່ດິນແຮຂະຫຍາຍປູກສ້າງ	18.98	0.77
<b>III</b>	<b>CZ</b>		<b>ທີ່ດິນວັດທະນະທຳ</b>	<b>31.86</b>	<b>1.29</b>
1	CZ_2		ປ່າມະເຫສັກ	19.76	0.80
	CZ_2		ປ່າຊ້າ	12.10	0.49
<b>IV</b>	<b>F</b>		<b>ທີ່ດິນປ່າໄມ້</b>	<b>1716.44</b>	<b>69.31</b>
1	F_1		ປ່າຊົມໃຊ້	863.31	34.86
2	F_3		ປ່າສະຫງວນ ດົງສະມັນ	247.52	9.99
	F_3		ເຂດຫວງຫ້າມເດັດຂາດ	368.73	0.47
	F_3		ປ່າປ້ອງແຄມເຊບັ້ງຫຽງ	236.88	0.04
<b>V</b>	<b>R</b>		<b>ທີ່ດິນໂຍທາທິການ ແລະ ຂົນສົ່ງ</b>	<b>11.67</b>	<b>0.47</b>
1	R_2		ທາງດິນແດງ	10.79	0.44
	R_2		ເສັ້ນທາງຈະຕັດໃໝ່	0.88	0.04
<b>VI</b>	<b>W</b>		<b>ທີ່ດິນບໍລິເວນນໍ້າ</b>	<b>226.66</b>	<b>9.15</b>
1	W_1		ຫ້ວຍ	10.03	0.40
	W_1		ເຊບັ້ງຫຽງ	126.07	5.09
2	W_2		ເຂດຮັກສາຕານໍ້າອອກບໍ່	7.02	0.28
3	W_3		ໜອງຮັບນໍ້າ	21.35	0.86
4	W_4		ເຂດສະຫງວນແຄມເຊບັ້ງຫຽງ	62.18	2.51
<b>ລວມເນື້ອທີ່</b>				<b>2476.62</b>	<b>100.00</b>
<b>ລວງຮອບທັງໝົດ</b>				<b>26.53 Km</b>	

ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025



ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025  
 ຮູບທີ 3 ແຜນທີ່ຈັດສັນການນໍາໃຊ້ທີ່ດິນ ບ້ານນາຈານໃຫຍ່, ເມືອງຊົນນະບູລີ ແຂວງສະຫວັນນະເຂດ

ພາຍຫຼັງໄດ້ມີການວາງແຜນຈັດສັນ, ຈັດແບ່ງເຂດ ແລະ ຈັດແບ່ງປະເພດທີ່ດິນຂອງບ້ານນາຈານໃຫຍ່ ແລ້ວ ເຫັນວ່າ: ເນື້ອທີ່ດິນແຕ່ລະປະເພດມີການປ່ຽນແປງບາງປະເພດທີ່ດິນກໍ່ມີການເພີ່ມຂຶ້ນ ແລະ ບາງປະເພດທີ່ດິນກໍ່ມີ ການລຸດລົງຍ້ອນວ່າ:

- 1 ທີ່ດິນກະສິກໍາ      ເນື້ອທີ່ດິນກະສິກໍາຫລຸດລົງຍ້ອນວ່າ: ບ້ານໄດ້ກໍານົດເຂດຈະຂະຫຍາຍການປູກສ້າງ, ກໍານົດເຂດສະຫງວນແຄມນໍ້າເຊບັ້ງຫຼາງ ແລະ ພື້ນຟູເຂດບຸກລຸກປູກມັນຕົ້ນດົງສະມັນ, ດົງນ້ອຍ, ດົງໃຫຍ່.
- 2 ທີ່ດິນປູກສ້າງ      ມີເນື້ອທີ່ເພີ່ມຂຶ້ນຍ້ອນວ່າ: ໄດ້ມີການກໍານົດເຂດຈະຂະຫຍາຍການປູກສ້າງເພີ່ມຂຶ້ນ ເພື່ອຮອງຮັບການຍ້າຍບ້ານໃນອະນາຄົດ.
- 3 ທີ່ດິນວັດທະນະທໍາ      ເພີ່ມຂຶ້ນເລັກໜ້ອຍຍ້ອນກໍານົດເຊື່ອມຕໍ່ເຂດປ່າຊ້າບ້ານນ້ອຍ.
- 4 ທີ່ດິນປ່າໄມ້      ມີເນື້ອທີ່ເພີ່ມຂຶ້ນຍ້ອນໄດ້ກໍານົດເຂດປ່າປ້ອງກັນແຫລ່ງນໍ້າຕ່າງໆ.
- 5 ທີ່ດິນໂຍທາທິການແລະຂົນສົ່ງ      ມີເນື້ອທີ່ເພີ່ມຂຶ້ນຍ້ອນວ່າບ້ານໄດ້ສະເໜີຕັດເສັ້ນທາງໃໝ່
- 6 ທີ່ດິນບໍລິເວນນໍ້າ      ມີເນື້ອທີ່ເພີ່ມຂຶ້ນ ຍ້ອນວ່າ: ໄດ້ມີການກໍານົດເຂດສະຫງວນແຄມນໍ້າເຊບັ້ງຫຼາງ ແລະ ເຂດສະຫງວນແຄມ ຫ້ວຍນໍ້ານ້ອຍຕ່າງໆ ຈຶ່ງເຮັດໃຫ້ທີ່ດິນບໍລິເວນນໍ້າມີເນື້ອທີ່ເພີ່ມຂຶ້ນ.

ຕາຕະລາງທີ 9 ສົມທຽບລະຫວ່າງເນື້ອທີ່ການນໍາໃຊ້ດິນປະຈຸບັນ ແລະ ເນື້ອທີ່ການຈັດສັນທີ່ດິນ

ລ/ດ	ປະເພດການນໍາໃຊ້	ເນື້ອທີ່ນໍາໃຊ້ ປະຈຸບັນ(ha)	ກວມສ່ວນ ຮ້ອຍ (%)	ເນື້ອທີ່ແຜນ ຈັດສັນ (ha)	ກວມສ່ວນ ຮ້ອຍ (%)	ເປີເຊັນການ ປ່ຽນແປງ(%)
1	ທີ່ດິນທີ່ດິນກະສິກໍາ	559.89	22.61	456.30	18.42	-4.18
2	ທີ່ດິນປູກສ້າງ	14.72	0.59	33.69	1.36	0.77
3	ທີ່ດິນວັດທະນະທໍາ	31.16	1.26	31.86	1.29	0.03
4	ທີ່ດິນປ່າໄມ້	1702.90	68.76	1716.44	69.31	0.55
5	ທີ່ດິນໂຍທາທິການ ແລະ ຂົນສົ່ງ	10.79	0.44	11.67	0.47	0.04
6	ທີ່ດິນບໍລິເວນນໍ້າ	157.16	6.35	226.66	9.15	2.81
<b>ລວມເນື້ອທີ່ທັງໝົດ</b>		<b>2476.62</b>	<b>100.00</b>	<b>2476.62</b>	<b>100</b>	

ແຫຼ່ງຂໍ້ມູນ: ຫ້ອງການຊັບພະຍາກອນທໍາມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025

## V. ທໍາແຮງໃນການພັດທະນາທີ່ດິນ

### 5.1 ທໍາແຮງໃນການພັດທະນາທີ່ດິນຂອງບ້ານ

ບ້ານ ນາຈານໃຫຍ່ ເປັນບ້ານໜຶ່ງທີ່ມີທໍາແຮງໃນການປູກພືດອາຍຸສັ້ນ ເປັນຕົ້ນແມ່ນ ປູກເຂົ້າ ແລະ ພືດກະສິກໍາ ທົ່ວໄປ ນອກຈາກນີ້ຍັງມີການລ້ຽງສັດນ້ອຍ ແລະ ຄ້າຂາຍທີ່ເປັນອາຊີບຫຼັກ.

- 1) ການປູກເຂົ້າ, ຢາສຸບ ແລະ ສາລີ
- 2) ການລ້ຽງສັດໃຫ້ຍປະເພດງົວຄວາຍ ແລະ ຍັງມີສັດນ້ອຍທີ່ລ້ຽງຕາມບ້ານລະດັບຄອບຄົວ.

### 5.2 ການຈັດບຸລິມະສິດໂຄງການພັດທະນາທີ່ດິນຂອງບ້ານນາຈານໃຫຍ່

ອີງໃສ່ທໍາແຮງໃນການພັດທະນາຂອງບ້ານ ແລະ ຄວາມສາມາດຕົວຈິງຂອງບ້ານທີ່ມີຢູ່ນັ້ນ ສາມາດກໍານົດ ໂຄງການພັດທະນາທີ່ດິນພາຍໃນບ້ານ ເຄິ່ງ ໄດ້ຈັດໂຄງການບຸລິມະສິດຕົ້ນຕໍດັ່ງນີ້:

- ສືບຕໍ່ໂຄງການອອກໃບຢັ້ງຢືນສິດນໍາໃຊ້ທີ່ດິນໃນສາມປະເພດປ່າ.
- ສົ່ງເສີມໂຄງການລ້ຽງສັດໃຫຍ່ ແລະ ສັດນ້ອຍ,
- ພື້ນຖານໂຄງລ່າງ ປັບປຸງ ແລະ ຂະຫຍາຍລະບົບຕາໜາງເສັ້ນທາງພາຍໃນບ້ານ;

ທັງ 3 ໂຄງການນີ້ ແມ່ນມອບໃຫ້ຂະແໜງການທີ່ກ່ຽວຂ້ອງຂອງເມືອງ ໃຫ້ພິຈາລະນາຄົ້ນຄ້ວາ ແລະ ຈັດຕັ້ງ ປະຕິບັດ ເພື່ອລົບລ້າງຄວາມທຸກຈົນຂອງທ້ອງຖິ່ນ ຕາມແນວທາງນະໂຍບາຍຂອງພັກ ແລະ ລັດຖະບານວາງອອກ.

## VI. ລະບຽບການຄຸ້ມຄອງ, ພັດທະນາ, ປົກປັກຮັກສາ ແລະ ນໍາໃຊ້ທີ່ດິນ

ພາຍຫລັງທີ່ໄດ້ສໍາເລັດ ແລະ ຮັບຮອງເອົາແຜນຈັດສັນ, ຈັດແບ່ງເຂດ, ຈັດແບ່ງປະເພດ, ສ້າງເປັນແຜນທີ່ ການນໍາໃຊ້ທີ່ດິນຢ່າງເປັນທາງການແລ້ວ ມອບແຜນຈັດສັນທີ່ດິນດັ່ງກ່າວໃຫ້ແກ່ອົງການປົກຄອງທ້ອງຖິ່ນ ບັນດາ ຂະແໜງ ການຕ່າງໆ ຂອງເມືອງ, ບ້ານເປັນຜູ້ຄຸ້ມຄອງ, ນໍາໃຊ້ ແລະ ຕິດຕາມກວດກາຕາມພາລະບົດບາດ, ສິດ ແລະ ໜ້າທີ່ຄວາມຮັບຜິດຊອບໃຫ້ເຂົ້າສູ່ລະບຽບກົດໝາຍຕ່າງໆ ທີ່ກ່ຽວຂ້ອງກັບທີ່ດິນ ແລະ ນໍາພາໃນການສ້າງກົດ ລະບຽບ ໃນການຄຸ້ມຄອງແຜນຈັດສັນທີ່ດິນດັ່ງກ່າວນີ້ໃຫ້ໄດ້ຮັບຜົນດີ.

### 6.1 ການຄຸ້ມຄອງ ທີ່ດິນກະສິກໍາ

ທີ່ດິນກະສິກໍາຂອງບ້ານນາຈານໃຫຍ່ ປະກອບມີ: ດິນນາ, ດິນສວນ, ດິນປູດພືດກະສິກໍາທົ່ວໄປ, ດິນສົ່ງເສີມ ການລ້ຽງສັດນ້ອຍ, ການຄຸ້ມຄອງດິນກະສິກໍາແມ່ນຫ້າມບໍ່ໃຫ້ປ່ຽນແປງດິນກະສິກໍາໄປເປັນດິນປະເພດອື່ນ ຖ້າຈະ ຫັນປ່ຽນ ຕ້ອງໄດ້ຮັບອະນຸຍາດ ຈາກຂະແໜງການທີ່ກ່ຽວຂ້ອງເສຍກ່ອນ

## 6.2 ການຄຸ້ມຄອງທີ່ດິນປູກສ້າງ

ດິນປູກສ້າງຂອງບ້ານນາຈານໃຫຍ່ ປະຈຸບັນມີທີ່ດິນປູກສ້າງທີ່ຢູ່ອາໃສ, ດິນຫ້ອງການບ້ານ, ດິນໂຮງຮຽນ, ດິນຕະຫຼາດ ແລະ ດິນແຮຂະຫຍາຍການປູກສ້າງ; ການຄຸ້ມຄອງປົກປັກຮັກສາແມ່ນໃຫ້ປະຕິບັດຕາມ ກົດໝາຍ ວ່າດ້ວຍ ທີ່ດິນ ສະບັບເລກທີ 70/ສພຊ, ລົງວັນທີ 21 ມິຖຸນາ 2019 ໂດຍສະເພາະ ຢ່າງເຂັ້ມງວດ. ຖ້າຈະມີການຫັນປ່ຽນດິນປະເພດນີ້ ໄປເປັນດິນປະເພດອື່ນໆ ຕ້ອງໄດ້ຮັບອະນຸຍາດຈາກພາກສ່ວນທີ່ກ່ຽວຂ້ອງເສຍກ່ອນ.

## 6.3 ການຄຸ້ມຄອງ ທີ່ດິນວັດທະນະທຳ

ທີ່ດິນວັດທະນະທຳ ແມ່ນໄດ້ກຳນົດເປັນທີ່ດິນສັກສິດຂອງບ້ານນາຈານໃຫຍ່ ຕາມລະບຽບການຄວາມເຊື່ອຖືໃຫ້ຖືກ ຕ້ອງຕາມກົດໝາຍ, ທີ່ດິນປະຫວັດສາດ, ປົກປັກຮັກສາຄວາມອຸດົມສົມບູນຂອງພູມິປະເທດໃຫ້ຖືກຕາມລະບຽບກົດໝາຍ. ບ້ານນາຈານໃຫຍ່ປະກອບມີ: ດິນປ່າຊ້າ ແລະ ດິນປ່າມະເຫສັກ. ການຄຸ້ມຄອງປົກປັກຮັກສາແມ່ນມອບໃຫ້ການຈັດຕັ້ງຂອງບ້ານ ເປັນຜູ້ຄຸ້ມຄອງຕາມລະບຽບກົດໝາຍ ແລະ ຮິດຄອງປະເພນີ ຫ້າມນຳໃຊ້ທີ່ດິນດັ່ງກ່າວໃນຈຸດປະສົງອື່ນ ໂດຍບໍ່ໄດ້ຮັບອະນຸຍາດຈາກພາກສ່ວນທີ່ກ່ຽວຂ້ອງ.

## 6.4 ການຄຸ້ມຄອງ ທີ່ດິນປ່າໄມ້

ທີ່ດິນປ່າໄມ້ປະກອບມີຄື: ດິນປ່າປ້ອງກັນ, ປ່າປ້ອງກັນແຫຼ່ງນ້ຳ ແລະ ປ່າຊົມໃຊ້. ທີ່ດິນປ່າໄມ້ແມ່ນຊັບພະຍາກອນອັນລ້ຳຄ່າ, ມີລະບົບນິເວດສະເພາະຂອງມັນ ຊຶ່ງປະກອບມີຊີວະນາໆພັນແຫຼ່ງນ້ຳ, ສັດປ່າ ແລະ ຕົ້ນໄມ້ຫຼາຍຊະນິດທີ່ເກີດຕາມທຳມະຊາດ; ການຄຸ້ມຄອງແມ່ນມອບໃຫ້ອຳນາດການປົກຄອງທ້ອງຖິ່ນ ປະສານສົມທົບກັບບັນດາຂະແໜງການທີ່ກ່ຽວຂ້ອງຂອງຂັ້ນເມືອງ ແລະ ຂັ້ນແຂວງ ອອກລະບຽບການໃນການຄຸ້ມຄອງ ແລະ ປົກປັກຮັກສາ.

## 6.5 ການຄຸ້ມຄອງ ທີ່ດິນໂຍທາທິການ ແລະ ຂົນສົ່ງ

ລະບົບຕະຫຼ່າງເສັ້ນບ້ານນາຈານໃຫຍ່ ເມືອງຊົນນະບູລີ ແຂວງສະຫວັນນະເຂດ ແມ່ນປະກອບມີ 02 ປະເພດຄື:

- **ທາງປະເພດທີ 2:** ເສັ້ນທາງເຊື່ອມຕໍ່ລະຫວ່າງບ້ານຫາບ້ານກຳນົດ 16 ແມັດ, ຄືອອກຈາກໃຈກາງທາງເບື້ອງລະ 8 ແມັດ .
- **ທາງປະເພດທີ 3:** ແມ່ນເສັ້ນທາງຮ່ອມ, ທາງຊອຍພາຍໃນບ້ານ ແລະ ໄປເຂດທຳການຜະລິດ, ແມ່ນໄດ້ກຳນົດເອົາຄວາມກ້ວາງ 4 ຫາ 8 ແມັດ, ຄືອອກຈາກໃຈກາງທາງເບື້ອງລະ 2 ຫຼື 4 ແມັດ.

ທີ່ດິນປະເພດດັ່ງກ່າວມອບໃຫ້ຫ້ອງການໂຍທາທິການ ແລະ ຂົນສົ່ງເມືອງ ເປັນຜູ້ຄຸ້ມຄອງຕາມກົດໝາຍ.

## 6.6 ການຄຸ້ມຄອງ ທີ່ດິນບໍລິເວນນ້ຳ

ສຳລັບທີ່ດິນບໍລິເວນນ້ຳ ປະກອບມີ: ຫວ້ຍປາເຫວ, ນອກນັ້ນຍັງມີການສະຫງວນແຄມຫວ້ຍຕ່າງໆໄວ້ເບື້ອງລະ 15 ແມັດ ເພື່ອເປັນການປ້ອງກັນການເຊາະເຈື່ອນ, ເພື່ອຮັກສາດິນແຄມນ້ຳ, ແຄມຫວ້ຍຕ່າງໆໃຫ້ມີຄວາມຍືນຍົງຕະຫຼອດໄປ. ດິນບໍລິເວນນ້ຳຂອງບ້ານ ແມ່ນໄດ້ກຳນົດຕາມແຜນຈັດສັນທີ່ ໝາຍໄວ້ຢູ່ໃນແຜນທີ່ ແລະ ມອບໃຫ້ບ້ານເປັນຜູ້ຄຸ້ມຄອງອອກລະບຽບການ ແລະ ມາດຕາການໃນການຄຸ້ມຄອງ.

## VII. ການຫັນປ່ຽນປະເພດທີ່ດິນ

ໃນກໍລະນີມີການຫັນປ່ຽນການນໍາໃຊ້ທີ່ດິນປະເພດໜຶ່ງໄປສູ່ປະເພດອື່ນ ທີ່ໄດ້ກຳນົດໄວ້ໃນບົດແຜນຈັດສັນທີ່ດິນຂັ້ນບ້ານ/ກຸ່ມບ້ານ ແລະ ໄດ້ຮັບຮອງຈາກ ອົງການປົກຄອງທ້ອງຖິ່ນ ແມ່ນໃຫ້ປະຕິບັດຕາມລະບຽບການຂອງຂະແໜງ ການຊັບພະຍາກອນທຳມະຊາດ ແລະ ສິ່ງແວດລ້ອມໄດ້ວາງອອກ. (ມີເອກະສານແນະນຳສະເພາະ).

## VIII. ກົນໄກການຄຸ້ມຄອງ ແລະ ຈັດຕັ້ງປະຕິບັດ

ກົນໄກການຄຸ້ມຄອງ ແລະ ຈັດຕັ້ງປະຕິບັດແຜນການຄຸ້ມຄອງການນໍາໃຊ້ທີ່ດິນ ແລະ ປ່າໄມ້ຂັ້ນບ້ານເພື່ອໃຫ້ແຜນການດັ່ງກ່າວຖືກຈັດຕັ້ງປະຕິບັດໄປຕາມແຜນທີ່ວາງໄວ້ໃຫ້ມີປະສິດທິຜົນ, ອຳນາດການປົກຄອງເມືອງ, ອຳນາດການປົກຄອງບ້ານ ແລະ ຄະນະຮັບຜິດຊອບວຽກງານການວາງແຜນຈັດສັນ ແລະ ຄຸ້ມຄອງນໍາໃຊ້ທີ່ດິນກະສິກຳ ແລະ ປ່າໄມ້ຂອງບ້ານ ຕ້ອງໄດ້ເຮັດໜ້າທີ່ເປັນຜູ້ຊີ້ນຳ - ນຳພາ ແລະ ຕິດຕາມກວດກາ ການຈັດຕັ້ງປະຕິບັດແຜນດັ່ງນີ້:

### 8.1. ການຈັດຕັ້ງ

ຄະນະຮັບຜິດຊອບວຽກງານການວາງແຜນຈັດສັນ ແລະ ຄຸ້ມຄອງນໍາໃຊ້ທີ່ດິນກະສິກຳ ແລະ ປ່າໄມ້ ຂອງບ້ານຕ້ອງປະກອບມີ: ບຸກຄົນທີ່ມີໜ້າທີ່ຕໍາແໜ່ງທີ່ສຳຄັນໃນອຳນາດການປົກຄອງບ້ານ, ຮັບຜິດຊອບວຽກງານຊີ້ນຳ, ກວດກາ ແລະ ບໍລິຫານຕ່າງໆ (ເອກະສານຊ້ອນທ້າຍທີ 07)

### 8.2. ບຸກຄະລາກອນ

ນາຍບ້ານ, ຕາງໜ້າອົງການຈັດຕັ້ງມະຫາຊົນ (ຊາວໜຸ່ມ, ແມ່ຍິງ ແລະ ແນວໂຮມ), ກອງໜູນ, ປ້ອງກັນ, ປ່າໄມ້ບ້ານ ແລະ ທີ່ດິນບ້ານ.

### 8.3. ໜ້າທີ່ ແລະ ຄວາມຮັບຜິດຊອບຂອງແຕ່ລະພາກສ່ວນ

- ຈັດຕັ້ງປະຕິບັດມະຕິຄຳສັ່ງ, ແຈ້ງການ ຂອງເມືອງ, ແຂວງ ກ່ຽວກັບການຄຸ້ມຄອງນໍາໃຊ້ທີ່ດິນແລະ ປ່າໄມ້.
- ຈັດຕັ້ງປະຕິບັດການກວດກາ, ຕິດຕາມ, ວັດແທກຂອບເຂດດິນທຳການຜະລິດ ໃຫ້ແຕ່ລະຄອບຄົວ, ຊີ້ນຳແຕ່ລະຄອບຄົວໃນການພັດທະນາທີ່ດິນ, ສິ່ງເສີມການປູກພືດເປັນສິນຄ້າ, ຄຸ້ມຄອງ, ປົກປັກຮັກສາ, ປູກໄມ້, ພື້ນຟູປ່າ ແລະ ນໍາໃຊ້ຊັບພະຍາກອນປ່າໄມ້ຢ່າງມີປະສິດທິຜົນ, ຕາມແຜນການ ແລະ ລະບຽບການທີ່ໄດ້ຮັບການອະນຸມັດແລ້ວ ຈາກຫ້ອງການກະສິກຳ ແລະ ປ່າໄມ້ເມືອງ.
- ໂຄສະນາສຶກສາອົບຮົມກ່ຽວກັບຄວາມສຳຄັນ ແລະ ຄຸນປະໂຫຍດຂອງປ່າໄມ້, ທີ່ດິນປ່າໄມ້, ສັດນ້ຳ, ສັດປ່າ, ແຫຼ່ງນ້ຳ ແລະ ສິ່ງແວດລ້ອມທຳມະຊາດ ໃຫ້ປະຊາຊົນໃນບ້ານຂອງຕົນເຂົ້າໃຈ.
- ຕິດຕາມ, ເກັບກຳສະພາບການປ່ຽນແປງຂອງປ່າໄມ້, ສິ່ງແວດລ້ອມ ແລະ ສະພາບການເຄື່ອນໄຫວວຽກງານປ່າໄມ້ ໃນຂອບເຂດບ້ານຂອງຕົນ ແລ້ວລາຍງານໃຫ້ຫ້ອງການກະສິກຳ ແລະ ປ່າໄມ້ເມືອງ.
- ຈັດຕັ້ງປະຊາຊົນຄຸ້ມຄອງ ປ່າໄມ້ ແລະ ທີ່ດິນປ່າໄມ້ໃນຂອບເຂດບ້ານຂອງຕົນ
- ສ້າງລະບຽບການສະເພາະໃນການຄຸ້ມຄອງ, ປົກປັກຮັກສາປ່າໄມ້, ແຫຼ່ງນ້ຳ, ສັດນ້ຳ-ສັດປ່າ ແລະ ສິ່ງແວດລ້ອມທຳມະຊາດ ພາຍໃນບ້ານໃຫ້ຖືກຕ້ອງກັບສະພາບຕົວຈິງຂອງບ້ານຕົນ.
- ສິ່ງເສີມການເຮັດອາຊີບກະສິກຳຄົງທີ່ ໃຫ້ປະຊາຊົນພາຍໃນບ້ານ ແນໃສ່ຈຳກັດ ແລະ ກ້າວໄປຖົງບ່ອນ ຍຸດຕິການຕັດໄມ້ທຳລາຍປ່າ ແລະ ເພື່ອປົກປັກຮັກສາສິ່ງແວດລ້ອມທຳມະຊາດ.

#### 8.4. ຂອບເຂດສິດ

- ກວດກາການອະນຸມັດຕັດໄມ້ ຂອງປະຊາຊົນພາຍໃນບ້ານຕົນ ຕາມລະບຽບການ.
- ຕິດຕາມກວດກາ ແລະ ສະກັດກັ້ນ ການລ່າເນື້ອ ແລະ ຊີ້ຂາຍສັດປ່າ ທີ່ບໍ່ຖືກຕ້ອງຕາມລະບຽບການ.
- ຕ້ານ ແລະ ສະກັດກັ້ນ ການເຄື່ອນໄຫວທີ່ມີຜົນກະທົບຕໍ່ຊັບພະຍາກອນປ່າໄມ້, ແຫຼ່ງນໍ້າ ແລະ ສິ່ງແວດລ້ອມ ເຊັ່ນ: ການທໍາລາຍຕໍ່ຊັບພະຍາກອນປ່າໄມ້, ສັດນໍ້າ, ສັດປ່າ ແລະ ແຫຼ່ງນໍ້າຢ່າງທັນການ.
- ເຂົ້າຮ່ວມ ແລະ ປະກອບຄໍາເຫັນຕໍ່ກອງປະຊຸມຕາມການເຊື່ອເຊີນ.
- ຮຽກປະຊຸມ, ຄົ້ນຄວ້າ, ແກ້ໄຂບັນຫາຕ່າງໆ ທີ່ກ່ຽວຂ້ອງກັບວຽກງານຄຸ້ມຄອງນໍ້າໃຊ້ທີ່ດິນ ແລະ ປ່າໄມ້ .
- ປະຕິບັດສິດອື່ນໆ ຕາມຂັ້ນເທິງມອບໝາຍສະເພາະ ຫຼື ຕາມທີ່ກຳນົດໄວ້ໃນລະບຽບກົດໝາຍ.

#### 8.5. ລະບອບແບບແຜນວິທີເຮັດວຽກ

- ແບບແຜນວິທີເຮັດວຽກຂອງຄະນະຮັບຜິດຊອບວາງແຜນຈັດສັນ ແລະ ຄຸ້ມຄອງນໍ້າໃຊ້ທີ່ດິນຂອງບ້ານມີດັ່ງນີ້:
- ປະຕິບັດຫຼັກການເຮັດວຽກແບບລວມສູນປະຊາທິປະໄຕ, ນໍາພາເປັນໝູ່ຄະນະ, ແບ່ງງານໃຫ້ບຸກຄົນ
- ມີແຜນການ, ແຜນກິດຈະກຳລະອຽດ, ການແກ້ໄຂວຽກງານຢ່າງມີຈຸດສຸມ, ເປົ້າໝາຍ ແລະ ຄາດໝາຍ.
- ການເຄື່ອນໄຫວວຽກງານ ບົນພື້ນຖານການປະສານສົມທົບ ແລະ ມີຄວາມເປັນເອກະພາບພາຍໃນ.
- ທຸກໜ້າວຽກຕ້ອງມີການສໍາຫຼວດ, ກວດກາ, ສະຫຼຸບຖອດຖອນບົດຮຽນ ຕີລາຄາຜົນໄດ້ ຜົນເສຍລວມທັງ ສາເຫດຕ່າງໆຢ່າງຖືກຕ້ອງກັບສະພາບຕົວຈິງ, ປະຕິບັດລະບອບການລາຍງານເປັນປະຈຳ.

#### 8.6. ການຕິດຕາມກວດກາ

ການຕິດຕາມກວດກາຈັດຕັ້ງປະຕິບັດ ແມ່ນຈະຕ້ອງໄດ້ດໍາເນີນຫຼັງຈາກສໍາເລັດວຽກວາງແຜນການນໍາໃຊ້ທີ່ດິນໄດ້ມີການຈັດພິທີປະກາດມອບຮັບ. ເພື່ອເປັນການກະຕຸ້ນ ແລະ ເຕືອນໃຫ້ຊາວບ້ານໃນການປະຕິບັດແຜນການນໍາໃຊ້ທີ່ດິນ ແລະ ປ່າໄມ້ທີ່ໄດ້ປະກາດຮັບຮອງເອົາ, ເພື່ອກວດກາເບິ່ງຄວາມຖືກຕ້ອງ, ຊຶ່ງຖ້າຫາກຜົນການຕິດຕາມກວດກາອອກມາໃນທາງບວກແຜນການດັ່ງກ່າວກໍ່ຈະບໍ່ຖືກດັດແປງແກ້ໄຂແຕ່ຖ້າຫາກບໍ່ຖືກຕ້ອງກັບແຜນການດັ່ງກ່າວ ແມ່ນຈະຕ້ອງໄດ້ຖືກພິຈານຄືນ ແລະ ດັດແປງ ເພື່ອໃຫ້ອົງການ ຈັດຕັ້ງດັ່ງກ່າວນີ້ສາມາດເຄື່ອນໄຫວໄດ້ດີໃນໄລຍະທໍາອິດຂອງການດໍາເນີນການກວດກາ ແມ່ນຍັງຕ້ອງການຄວາມຊ່ວຍ ເຫຼືອທັງທາງດ້ານວິຊາການ, ງົບປະມານຈາກພາກສ່ວນກ່ຽວຂ້ອງເຊັ່ນ: ແຂວງ , ເມືອງ, ກຸ່ມບ້ານຕະຫລອດຮອດໂຄງ ການທີ່ກ່ຽວຂ້ອງ.

## ເອກະສານອ້າງອີງ

1. ກົດໝາຍວ່າດ້ວຍທີ່ດິນ, ເລກທີ 70/ສພຊ, ລົງວັນທີ 21 ມິຖຸນາ 2019
2. ກົດໝາຍວ່າດ້ວຍທາງຫຼວງ ເລກທີ 04/99ສພຊ, ລົງວັນທີ 3 ເມສາ 1999
3. ກົດໝາຍ ວ່າດ້ວຍນໍ້າ ແລະ ຊັບພະຍາກອນນໍ້າ ສະບັບປັບປຸງ, ເລກທີ 23/ສພຊ, ລົງວັນທີ 11 ພຶດ ສະພາ 2017, 2020 ແລະ 2022
4. ກົດໝາຍວ່າດ້ວຍປ່າໄມ້, ເລກທີ 64/ສພຊ, ລົງວັນທີ 13 ມິຖຸນາ 2019
5. ດໍາລັດວ່າດ້ວຍປ່າສະຫງວນ, ສະບັບເລກທີ 219/ລບ, ລົງວັນທີ 20 ມິຖຸນາ 2023.
6. ດໍາລັດວ່າດ້ວຍ ທີ່ດິນບໍລິເວນນໍ້າ ສະບັບເລກທີ 350/ລບ, ລົງວັນທີ 13 ພະຈິກ 2023
7. ແຈ້ງການຂອງກະຊວງພະລັງງານ ແລະ ບໍ່ແຮ່ ເລກທີ 1585/ພບ.ຫກ,ລົງວັນທີ 12 ມັງກອນ 2018
8. ຄູ່ມືແນະນຳກ່ຽວກັບສ້າງແຜນຈັດສັນການນຳໃຊ້ທີ່ດິນຂັ້ນບ້ານ, ສະບັບເລກທີ 2191/ກຊສ.ກທດ, ລົງວັນທີ 12 ພຶດສະພາ 2022

ຈັດຕັ້ງປະຕິບັດໂດຍ:



ສະໜັບສະໜູນໂດຍ:



ໂຄງການຄຸ້ມຄອງຊັບພະຍາກອນນ້ຳແບບເຊື່ອມສານ ແລະ ການປັບຕົວບົນພື້ນຖານ  
ລະບົບນິເວດໃນອ່າງຮັບນ້ຳເຊບັ້ງຫຽງ ແລະ ຕົວເມືອງຫຼວງພະບາງ

The Intergrated Water Resource Management and Ecosystem-based Adaptation  
in the Xe Bang Hieng River Basin and Luang Prabang City Project